

मनेन्द्रगढ़

27 मार्च 2026
शुक्रवार

दैनिक मीडिया ऑडिटर

मनेन्द्रगढ़, रीवा एवं सतना से एक साथ प्रकाशित

लश्कर-ए-तैयबा मॉड्यूल पर सीआईके ने की कश्मीर भर में 10 ठिकानों पर छापेमारी

श्रीनगर, एजेंसी। काउंटर इंटेलिजेंस कश्मीर (सीआईके) ने गुरुवार को कश्मीर भर में कई स्थानों पर छापेमारी की। यह छापेमारी एक अंतरराष्ट्रीय आतंकी मॉड्यूल की चल रही जांच के तहत की गई।

एक अधिकारी ने बताया कि तीन जिलों में 10 स्थानों पर तलाशी अभियान चलाया जा रहा है, जिनमें से छह गांदरबल में, तीन शोपियां में और एक श्रीनगर में है। उन्होंने बताया कि यह जांच लश्कर-ए-तैयबा (एलईटी) के कश्मीरी मूल निवासी शब्बीर अहमद लोन के निर्देशित आतंकी मॉड्यूल से संबंधित है, जो वर्तमान में बांग्लादेश में है।

अधिकारियों ने बताया कि गांदरबल जिले के कंगन इलाके का निवासी लोन विदेश से काम कर रहा है। अधिकारी ने कहा कि इस मामले का संबंध एक अंतरराष्ट्रीय नेटवर्क से है और मॉड्यूल को बांग्लादेश और पाकिस्तान में स्थित एलईटी संचालकों से निर्देश मिल रहे हैं। उन्होंने बताया कि यह तलाशी सक्षम न्यायालय से जारी तलाशी वारंट के आधार पर की जा रही है, जो हाल ही में पुलिस स्टेशन सीआईके में दर्ज एक नए आतंकी मामले की जांच से संबंधित है।

बंगाल-SAR की पहली सप्लीमेंट्री लिस्ट में 13 लाख नाम कटे

अब तक 76 लाख वोटर लिस्ट से बाहर, 28 लाख नामों पर फेसला बाकी

कोलकाता, एजेंसी। पश्चिम बंगाल में स्पेशल इंटेलिजेंस रिविजन की पहली सप्लीमेंट्री लिस्ट में 13 लाख नाम वोटर लिस्ट से हटाए गए हैं। इसके साथ ही राज्य में कुल हटाए गए वोटरों की संख्या करीब 76 लाख हो गई है। चुनाव आयोग के एक अधिकारी के मुताबिक, 'अंडर एडजुडिकेशन' में रखे गए करीब 60 लाख वोटरों में से 32 लाख नाम की जांच हो चुकी है। इनमें करीब 40% वोटर लिस्ट से हटाए गए हैं। वहीं, अभी भी करीब 28 लाख मामले पेंडिंग हैं, जिन पर फेसला होना बाकी है। इन मामलों की सुनवाई राज्य में तैनात 705 न्यायिक अधिकारी कर रहे हैं। स्ट्रुक्चर के एन्युमरेशन फेज के दौरान दिसंबर में 58 लाख नाम हटाए गए थे, जिससे कुल मतदाताओं की संख्या 7.66 करोड़ से घटकर 7.08 करोड़ रह गई थी।

इसके बाद 28 फरवरी को जारी वोटर लिस्ट में यह संख्या घटकर 7,04,59,284 (करीब 7.04 करोड़) रह गई। इस लिस्ट में 60 लाख से ज्यादा नाम अंडर एडजुडिकेशन रखे गए थे। अंडर एडजुडिकेशन में उन वोटरों को रखा गया था, जिनके दस्तावेज या पत्रता पर संदेह था।

चुनाव आयोग ने सोमवार देर रात अंडर एडजुडिकेशन वोटर्स की पहली सप्लीमेंट्री लिस्ट जारी की थी। जिसमें करीब 10 लाख नाम वेबसाइट पर अपलोड किए गए।

ट्रम्प बोले: ईरान ने सुप्रीम लीडर बनने का प्रस्ताव दिया, मैंने ठुकरा दिया

तेल अवीव/ तेहरान/ वाशिंगटन डीसी, एजेंसी। अमेरिकी राष्ट्रपति डोनाल्ड ट्रम्प ने दावा किया कि उन्हें ईरान का सुप्रीम लीडर बनने का प्रस्ताव मिला था। लेकिन उन्होंने इस पद को ठुकरा दिया क्योंकि उन्हें इसमें कोई दिलचस्पी नहीं है।

ट्रम्प ने गुरुवार को एक कार्यक्रम में कहा कि अमेरिका इस युद्ध में बढ़त बना रहा है और ईरान पर दबाव बढ़ता जा रहा है। ईरान समझौता करना चाहता है लेकिन उसके नेता लोगों के डर से खुलकर सामने नहीं आ रहे। हालांकि, ईरान ने इन सभी दावों को पूरी तरह खारिज कर दिया है और कहा है कि कोई बातचीत नहीं हो रही।

ईरान के इस्लामिक रिवोल्यूशनरी गार्ड कॉर्प्स ने कहा कि अगर अमेरिका-इजराइल ने जमीनी हमला किया तो उन्हें भारी नुकसान उठाना पड़ेगा। अमेरिकी और इजराइली लोगों से कहा कि ट्रम्प-नेताम्हू के बहकावे में आकर अपने बच्चों को नरक मत भेजो।

ईरान ने भारत को होर्मुज से गुजरने की इजाजत दी। ईरान ने भारत, चीन, रूस, इराक और पाकिस्तान समेत मित्र देशों को होर्मुज स्ट्रेट से गुजरने की इजाजत दे दी है।

न्यूज एजेंसी ने यह जानकारी मुंबई स्थित ईरानी कॉन्सुलेट के हवाले से दी है। कॉन्सुलेट ने बताया कि ईरान के विदेश मंत्री अब्बास अराघची ने कहा है कि 'मित्र देशों' को होर्मुज से गुजरने की इजाजत दे दी है।

आंध्र प्रदेश-डंपर से टकराकर बस में आग, 13 जिंदा जले



● 22 घायल; 3 घंटे में आग पर काबू पाया गया, पीएम मोदी ने जताया शोक

मरकापुरम, एजेंसी। आंध्र प्रदेश के मरकापुरम जिले में रायवरम के पास गुरुवार को एक सड़क हादसा हुआ। एक प्राइवेट ट्रेवल बस और डंपर में टक्कर हो गई। टक्कर लगते ही बस में आग लग गई। बस में सवार 13 यात्री जिंदा जल गए। हालांकि पहले पुलिस की तरफ से पहले 14 मौतों की जानकारी दी गई थी। बाद में सीएम ऑफिस ने मौत

का आंकड़े में आफिशियल कंफर्मेशन दिया। अधिकारियों ने बताया कि हरिकृष्णा ट्रेवलस की बस तेलंगाना के निर्मल से नेल्लोर जा रही थी। हादसा सुबह 6:00 बजे के करीब हुआ। आग पर करीब तीन घंटे में काबू पाया गया मरकापुरम के स्कू वही हर्षवर्धन राजू ने कहा, डंपर ड्राइवर समेत 22 घायलों को अस्पताल में भर्ती कराया गया है। बस में 35 यात्री सवार थे। घटना की पूरी जानकारी जुटाने की कोशिश की जा रही है। मुख्यमंत्री एन चंद्रबाबू नायडू ने लोगों की मौत पर दुःख जताया।



PMNRF से आर्थिक मदद का एलान :

प्रधानमंत्री नरेंद्र मोदी ने आंध्र प्रदेश के मरकापुरम जिले में हुए भीषण बस हादसे पर शोक व्यक्त किया है। उन्होंने मृतकों के परिजनों को दो-दो लाख रुपये व घायलों के लिए 50-50 हजार रुपए की सहायता राशि की घोषणा की है।

राजू ने कहा, डंपर ड्राइवर समेत 22 घायलों को अस्पताल में भर्ती कराया गया है। बस में 35 यात्री सवार थे। घटना की पूरी जानकारी जुटाने की कोशिश की जा रही है। मुख्यमंत्री एन चंद्रबाबू नायडू ने लोगों की मौत पर दुःख जताया।

बांग्लादेश में बस नदी में गिरी: 25 की मौत, 6 लोगों की जान बचाई

बस को बड़ी नाव पर चढ़ाते समय हुआ हादसा

ढाका, एजेंसी। बांग्लादेश के राजबाड़ी जिले में हुए बस हादसे में मरने वालों की संख्या बढ़कर 25 हो गई है। यह हादसा तब हुआ जब यात्रियों से भरी बस दाउलतदिया घाट पर फेरी (बड़ी नाव) में चढ़ते समय पश्चिम नदी में गिर गई। बस में 23 शव बस के अंदर से निकाले गए, जिनमें 11 महिलाएं, 7 पुरुष और 5 बच्चे शामिल हैं। इसके अलावा 8 लोगों की जिंदा बचाया गया था, लेकिन उनमें से 2 महिलाओं की बाद में अस्पताल में मौत हो गई। कुछ लोगों की तलाश जारी है। बस में करीब 40 लोग सवार थे। हादसा बुधवार शाम को हुआ। तब सिसफ 2 लोगों की मौत की खबर आई थी। बांग्लादेश में बसों और गाड़ियों को नदी पार कराने के लिए फेरी का इस्तेमाल होता है। यह एक बड़ी नाव या जहाज जैसा होता है।



केरल सीएम बोले- राहुल में कार्यकर्ता जितनी भी समझ नहीं

हिमंता ने कहा: कांग्रेस की सरकार पाकिस्तान में बनेगी, थरूर बोले- केरल बदलाव चाहता है

नई दिल्ली, एजेंसी। केरल के धरूर पिनारई विजयन ने गुरुवार को कहा- राहुल गांधी एक नेशनल लीडर हैं, फिर भी उनमें कांग्रेस के एक आम लोकल वर्कर जितनी बेसिक जानकारी भी नहीं है। वे अपने अनुभव या गलतियों से भी नहीं सीखते। राहुल गांधी और उनकी कांग्रेस देश में भाजपा की 'बी-टीम' हैं। कांग्रेस नेता शशि थरूर ने पिनारई



के बी टीम वाले बयान को बकवास बताया। थरूर ने कहा- हमें किसी की क टीम में कोई दिलचस्पी नहीं है, क्योंकि हम केरल की-टीम हैं। झड़क और खूब दोनों नहीं चाहते कि कांग्रेस पार्टी राज्य में सत्ता में आए। केरल के लोग बदलाव चाहते हैं। वहीं, असम के सीएम हिमंता बिस्वा सरमा ने कहा कि कांग्रेस की सरकार भारत में तो नहीं, पाकिस्तान में बन सकती है।

शंकराचार्य की गिरफ्तारी पर चार्जशीट दाखिल होने तक रोक: बटुकों से यौन शोषण केस में हाईकोर्ट का फैसला, इंटरव्यू देने पर रोक लगाई

प्रयागराज, एजेंसी। शंकराचार्य स्वामी अविमुक्तेश्वरानंद सरस्वती की जमानत बुधवार को इलाहाबाद हाईकोर्ट ने मंजूर कर ली। कोर्ट ने कहा कि चार्जशीट दाखिल होने तक शंकराचार्य की गिरफ्तारी नहीं होगी। यह फैसला हाईकोर्ट के जस्टिस जितेंद्र कुमार सिन्हा की बेंच ने दोपहर बाद 3.45 बजे सुनाया। इलाहाबाद हाईकोर्ट ने शंकराचार्य अविमुक्तेश्वरानंद को जमानत देते हुए शर्तों भी लगाई हैं। सबसे अहम शर्त यह है कि दोनों पक्ष (शंकराचार्य और आशुतोष) मीडिया में बयानबाजी नहीं करेंगे और इंटरव्यू नहीं देंगे। शंकराचार्य के विदेश जाने पर भी रोक है। इसके लिए हाईकोर्ट से अनुमति लेनी होगी। अगर जमानत की शर्तों का उल्लंघन किया जाता है, तो दूसरा पक्ष जमानत कैसिलेशन अर्जी दे सकता है।



म.प्र. राजस्थान में अगले 4 दिन बारिश का अलर्ट

पंजाब-हरियाणा में भी बारिश की चेतावनी, हिमाचल-उत्तराखंड में बर्फबारी हो सकती है

नई दिल्ली/भोपाल/जयपुर/शिमला, एजेंसी। राजस्थान और मध्य प्रदेश सहित पांच राज्यों में एक बार फिर मौसम बदलने वाला है। स्कम में मार्च महीने में तीसरी बार तेज गर्मी की बजाय बारिश होगी। मौसम विभाग ने अगले चार दिन आंध्र-बारिश का अलर्ट जारी किया है। उज्जैन, ग्वालियर, चंबल और सागर में ज्यादा असर रहेगा।

राजस्थान में पश्चिमी विक्षोभ (वेस्टर्न डिस्टर्बेंस) के असर से बुधवार दोपहर बाद मौसम में बदलाव हुआ। बीकानेर, जयपुर, अजमेर, जोधपुर संभाग के अधिकांश हिस्सों में बादल छाए। गुरुवार को भी चार जिलों में बारिश की चेतावनी है।

उधर पंजाब, हरियाणा और चंडीगढ़ में भी अगले दो दिन तेज बारिश की संभावना है। वहीं, जम्मू-कश्मीर और



हिमाचल प्रदेश में गुरुवार को ऊपरी इलाकों में बर्फबारी और निचले इलाकों में बारिश हो सकती है।

महाराष्ट्र: गिरफ्तार बाबा पर 5 नरबलि की आशंका

महिलाओं के अश्लील वीडियो बनाकर ब्लैकमेल करता था, 10 साल में 1500 करोड़ का साम्राज्य बनाया

नासिक/मुंबई, एजेंसी। महाराष्ट्र के नासिक में खुद को 'केप्टन' और 'कॉस्मोलॉजी एक्सपर्ट' बताने वाला अशोक खरात यौन शोषण, ब्लैकमेलिंग और ठगी के आरोपों में जांच के दायरे में है। जांच में उसके नेटवर्क, संपत्तियों और हाई-प्रोफाइल कनेक्शन सामने आए हैं। पुलिस को 5 नरबलि के संकेत मिले हैं जिनकी पुष्टि के लिए फॉरेंसिक जांच कराई जा रही है। छापेमारी में 100 से ज्यादा संदिग्ध वीडियो, 8 लाख रुपए नकद, एक पिस्तौल और

बड़ी मात्रा में संपत्ति से जुड़े दस्तावेज बरामद हुए हैं। पिस्तौल की 5 गोलियां गायब हैं जिससे नरबलि की आशंका और गहरी हुई है। अब तक उसके खिलाफ दुष्कर्म, ब्लैकमेलिंग और अंधश्रद्धा विरोधी कानून के तहत 8 केस दर्ज हो चुके हैं। दरअसल, पुलिस ने 67 साल के अशोक खरात को 35 साल की महिला से बार-बार रेप करने और ब्लैकमेल करने के आरोपों में 18 मार्च को गिरफ्तार किया था।



अश्लील वीडियो बनाकर ब्लैकमेल करने का आरोप आरोप है कि खरात 'शुद्धिकरण' और तांत्रिक उपायों के नाम पर महिलाओं को फंसाता था। वह बीमारी, पारिवारिक विवाद या संतान की चाह रखने वालों को निशाना बनाता था। स्पष्ट है कि वीडियो बनाकर बाद में ब्लैकमेल करता था। पूर्व ऑफिस सहायक नीरज जाधव को हिरासत में लिया है। आरोप है कि वह लैपटॉप से फुटेज एक्सपोर्ट कर अश्लील वीडियो बनाता था।

होटल-रेस्टोरेंट बिल में अलग से नहीं जोड़ सकेंगे एलपीजी चार्ज

सरकार बोली: ऐसा किया तो कार्रवाई होगी, 5% गैस-क्राइसिस चार्ज वसूलने का मामला आया था



नई दिल्ली, एजेंसी। होटल-रेस्टोरेंट ग्राहकों से एलपीजी चार्ज नहीं ले सकेंगे। केंद्र सरकार ने कहा कि रेस्टोरेंट अपने बिल में खाने की कीमत के अलावा केवल सरकारी टैक्स जोड़ सकेंगे। एलपीजी संकट के बीच सेंट्रल कंज्यूमर प्रोटेक्शन अथॉरिटी ने कहा कि होटल-रेस्टोरेंट को अपनी सभी इनपुट कॉस्ट को मेन्यू में दी गई कीमतों में ही शामिल करना होगा। अगर कोई रेस्टोरेंट गैस की बढ़ती कीमतों या किसी अन्य ऑपरेशनल खर्च का हवाला देकर बिल में अलग से चार्ज जोड़ता है, तो यह नियमों का उल्लंघन माना जाएगा।

कैफे ने नौवू पानी पर 5% गैस-क्राइसिस चार्ज वसूलना था: बंगलुरु के एक कैफे ने नौवू पानी के बिल पर 5% गैस क्राइसिस चार्ज लगाया था। ग्राहक ने दो मिंट लेमोनेड ऑर्डर किए, जिनकी कुल कीमत 358 रुपए थी।

कश्मीर में ईरान के लिए 18 करोड़ चंदा जुटाया गया

बड़गाम जिला सबसे आगे, सुरक्षा एजेंसियों को आतंकी फंडिंग में इस्तेमाल की आशंका

श्रीनगर, एजेंसी। कश्मीर घाटी में ईरान के समर्थन में करोड़ों रुपए का चंदा जुटाया गया है। इससे देश की सुरक्षा एजेंसियां अलर्ट हो गई हैं। आशंका है कि इन पैसों का इस्तेमाल आतंकी फंडिंग में हो सकता है। सूत्रों के मुताबिक, अब तक 17.91 करोड़ रुपए चंदा जुटाया गया है। इनमें से 85% राशि शिया समुदाय ने दान की है। कश्मीर का बड़गाम शिया बहुल इलाका है। यहाँ से करीब 9.5 करोड़ रुपए जुटाए गए हैं। यह फंडेराजिंग अभियान जकात और सदका के जरिए लिया जा रहा है। इसका उद्देश्य मौजूदा संघर्ष से प्रभावित ईरानी नागरिकों की मदद करना बताया गया है। ईरानी दूतावास ने बैंक



अकाउंट और क्यूआर कोड शेयर किया

सूत्रों के मुताबिक भारत में ईरानी दूतावास ने सीधे बैंक ट्रांसफर करने के लिए एक विशेष बैंक अकाउंट भी खोला है, जिसमें ऋद्ध के जरिए भुगतान की सुविधा दी गई है।

अजित पवार की मौत के बाद पार्टी हथियाने की कोशिश

भतीजे रोहित का दावा- प्रफुल्ल पटेल समेत तीन नेताओं ने EC को लेटर लिखा था

मुंबई, एजेंसी। एनसीपी (एसपी) विधायक रोहित पवार ने दावा किया कि अजित पवार की मौत के बाद प्रफुल्ल पटेल समेत तीन नेताओं ने एनसीपी (अजित पवार) पर कब्जा करने की कोशिश की थी। रोहित पवार ने कहा कि अजित पवार की मौत के 18 दिन बाद, 16 फरवरी को प्रफुल्ल पटेल, सुनील तटकरे और बृजमोहन श्रीवास्तव ने चुनाव आयोग को लेटर भेजा था। लेटर में कहा गया कि पार्टी संविधान में बदलाव किया गया है। अब सभी अधिकार बकिंग प्रेसिडेंट को दिए जाएं। प्रफुल्ल पटेल एनसीपी के राष्ट्रीय कार्यकारी अध्यक्ष थे। अजित पवार की मौत के समय वही पार्टी के प्रमुख थे। अजित पवार के भतीजे रोहित ने बुधवार को प्रेस कॉन्फ्रेंस कर यह बातें कहीं। उन्होंने प्रेस कॉन्फ्रेंस में संबंधित डॉक्यूमेंट्स भी दिखाए और मामले की आपराधिक जांच की मांग की।

घबराने की जरूरत नहीं:

भारत किसी भी ऊर्जा संकट से निपटने के लिए पूरी तरह तैयार : केन्द्रीय मंत्री मनोहर लाल

करनाल, एजेंसी। केन्द्रीय मंत्री मनोहर लाल ने गुस्वार को कहा कि जहां एक ओर वैश्विक संघर्ष और भू-राजनीतिक तनाव पेट्रोलियम उत्पादों और गैस की आपूर्ति के लिए संभावित खतरा पैदा करते हैं, वहीं भारत ऐसी किसी भी चुनौती से निपटने के लिए पूरी तरह तैयार है और फिलहाल 'घबराने की कोई जरूरत नहीं है।' पत्रकारों से बात करते हुए मंत्री ने इस बात पर जोर दिया कि ऊर्जा आपूर्ति का मुद्दा सिर्फ भारत तक ही सीमित नहीं है, बल्कि यह एक बढ़ती हुई अंतरराष्ट्रीय चिंता का विषय है; खासकर कई देशों के बीच चल रहे संघर्षों को देखते हुए, जिनसे वैश्विक आपूर्ति श्रृंखलाएं बाधित हो सकती हैं। उन्होंने कहा, 'यह सिर्फ भारत का ही नहीं, बल्कि अंतरराष्ट्रीय स्तर का भी एक मुद्दा है। एक बड़ी समस्या जो



हम देख रहे हैं, वह यह है कि कुछ देश आपस में युद्ध में उलझे हुए हैं, जिसका असर पेट्रोलियम उत्पादों और गैस की आपूर्ति पर काफी पड़ सकता है, क्योंकि हम उन्हें वहीं से आयात करते हैं।' हालांकि, केन्द्रीय मंत्री ने यह भरोसा दिलाया कि मौजूदा स्थिति स्थिर बनी हुई है और आपूर्ति में तत्काल कोई रूकावट

नहीं है। उन्होंने आगे कहा, 'अभी सब कुछ सुचारू रूप से चल रहा है और कोई समस्या नहीं है।'

तैयारी पर जोर देते हुए उन्होंने कहा, 'एक कहावत है कि 'सबसे अच्छे की उम्मीद करो, लेकिन सबसे बुरे के लिए भी तैयार रहो।' सरकार ने अप्रत्याशित परिस्थितियों का सामना करने पर भी ऊर्जा सुरक्षा सुनिश्चित करने के लिए व्यापक कदम उठाए हैं। जब भी कोई समस्या आती है, तो हम आसानी से उसका कोई न कोई हल निकाल लेंगे।'

उन्होंने आगे कहा कि भारत के पास इस समय जरूरी ईंधनों और संबंधित संसाधनों का पर्याप्त भंडार मौजूद है।

उन्होंने कहा, 'हमारे पास इस समय पर्याप्त स्टॉक है, चाहे वह पेट्रोल हो, एलपीजी हो, या फिर ऐसी ही दूसरी चीजें जिन्हें हम विदेशों से आयात करते हैं। हम हर पहलू से पूरी तरह तैयार हैं।'

इस तैयारी को आत्मनिर्भरता के व्यापक दृष्टिकोण से जोड़ते हुए, मनोहर लाल ने प्रधानमंत्री नरेंद्र मोदी के 'आत्मनिर्भर भारत' के आह्वान का जिक्र किया। उन्होंने समझाया कि आत्मनिर्भरता का अर्थ है अपनी घरेलू क्षमताओं को इतना मजबूत बनाना कि बाहरी स्रोतों पर हमारी निर्भरता कम हो जाए।

उन्होंने कहा, 'ऐसा इसलिए है, क्योंकि प्रधानमंत्री ने कहा है कि हमें एक 'आत्मनिर्भर भारत' का निर्माण करना है। आत्मनिर्भरता का सीधा सा मतलब यह है कि हम अपनी जरूरतों के लिए खुद ही पूरी तरह से सक्षम और आत्मनिर्भर हों।'

उन्होंने देशों के बीच आपसी व्यापार की मौजूदा व्यवस्था पर भी प्रकाश डाला और बताया कि भारत अपनी जरूरतों के हिसाब से चीजों का आयात और निर्यात, दोनों ही करता है। हालांकि, उन्होंने इस बात पर भी जोर दिया कि देश किसी भी प्रतिकूल या मुश्किल हालात का सामना करने में पूरी तरह से सक्षम है।

उन्होंने कहा, 'अभी देशों के बीच एक व्यावहारिक आदान-प्रदान की व्यवस्था चल रही है। कुछ चीजें हम उनसे आयात करते हैं, तो कुछ चीजें वे हमसे लेते हैं। लेकिन, अगर भविष्य में हालात बिगड़ते भी हैं, तो भी हम हर तरह से उनका सामना करने में पूरी तरह से सक्षम हैं। घबराने की कोई जरूरत नहीं है, क्योंकि अगर कोई भी मुश्किल आती है, तो हम स्थिति को संभालने के लिए पूरी तरह से तैयार हैं।'

एयर इंडिया की दिल्ली-लंदन फ्लाइट तकनीकी खराबी के चलते बीच रास्ते से वापस लौटी

सभी यात्री सुरक्षित



नई दिल्ली, एजेंसी। एयर इंडिया की दिल्ली से लंदन हीरो जाने वाली एक फ्लाइट को गुस्वार दोपहर बीच रास्ते से वापस दिल्ली लौटना पड़ा। उड़ान के दौरान तकनीकी खराबी का शक होने पर यह फैसला लिया गया। यह फ्लाइट एआई111 सुबह करीब 6 बजे दिल्ली से रवाना हुई थी और लगभग 7 घंटे तक हवा में रहने के बाद वापस लौटी। यह विमान दोपहर करीब 12:30 बजे सुरक्षित दिल्ली एयरपोर्ट पर उतर गया। एयर इंडिया के प्रवक्ता के मुताबिक,

यात्रा के दौरान तकनीकी समस्या का संदेह होने पर एहतियात के तौर पर विमान को वापस बुलाया गया। उन्होंने कहा कि यात्रियों की सुरक्षा सबसे पहली प्राथमिकता है, इसलिए यह निर्णय लिया गया।

एयरलाइन ने बताया कि विमान पूरी तरह सुरक्षित तरीके से उतरा और सभी सुरक्षा मानकों का पालन किया गया।

फिलहाल विमान की विस्तृत तकनीकी जांच की जा रही है, जिसमें कुछ समय लग सकता है। इसके बाद ही आगे की उड़ान को

लेकर फैसला लिया जाएगा।

एयर इंडिया ने इस घटना से यात्रियों को हुई असुविधा के लिए खेद जताया है और कहा है कि प्रभावित यात्रियों को जल्द से जल्द लंदन पहुंचाने के लिए सभी जरूरी इंतजाम किए जा रहे हैं।

तकनीकी खराबी की असली वजह क्या थी, इसकी जानकारी जांच पूरी होने के बाद ही सामने आएगी।

इससे पहले पिछले हफ्ते भी एयर इंडिया की एक फ्लाइट, जो दिल्ली से कनाडा के वैक्वोर जा रही थी, 9 घंटे बाद वापस लौट आई थी, क्योंकि उस उड़ान पर तैनात किए गए विमान (बी777) को कनाडा के एविगेशन रेगुलेटर से वहां उड़ान भरने की अनुमति नहीं थी। एयर इंडिया की फ्लाइट, जिसका कॉल साइन एआर185 था, 20 मार्च को दोपहर 12.18 बजे दिल्ली से यात्रियों से पूरी तरह भरी हुई वैक्वोर के लिए बोइंग 777-200एलआर विमान से रवाना हुई, जबकि एयर इंडिया को इस मार्ग पर केवल अपने बोइंग 777-300एलआर विमानों के लिए ही कनाडा से अनुमति प्राप्त है।

बिना सुरक्षा उपकरण टैंक में उतरना पड़ा महंगा बेहोश बेटे को बचाने में पिता की भी मौत

कानपुर एजेंसी। कानपुर के

गुवा गाड्डेन में पिता-पुत्र के बिना सुरक्षा उपकरण के सेफ्टी टैंक में सफाई के लिए उतर गए, इस कारण उनकी जान चली गई। दोनों जब टैंक में उतरे, तो सीवर सफाई कराने के लिए सुरक्षा का कोई इंतजाम नहीं था। अपार्टमेंट का कोई भी जिम्मेदार व्यक्ति मौके पर मौजूद नहीं था। सीवर का ढक्कन खुलने के कुछ ही देर बाद कार्य शुरू कर दिया गया था।

जानकारों के अनुसार इसके लिए उन्हें उतारने वाले भी जिम्मेदार हैं, क्योंकि सेफ्टिक टैंक या सीवर (सेफ्टी) टैंक में उतरना बहुत जोखिम भरा काम है।

इसमें ऑक्सीजन की कमी के अलावा हाइड्रोजन सल्फाइड, कार्बन मोनो आक्साइड, मोथेन आदि जहरीली गैसों मौजूद हैं। संक्रमण का भी खतरा रहता है। इसलिए सेफ्टिक टैंक में उतरते समय सुरक्षा मानकों का पालन करना अनिवार्य है।

कल्याणपुर के अपार्टमेंट में बुधवार तड़के सीवर टैंक की सफाई करने उतरे पिता जावेद और पुत्र आकिब की जहरीली गैस से मौत हो गई। दोनों एक



अन्य रिश्तेदार इरफान के साथ दाखिल हो गए। टैंक में किसी अंदर घुसे थे। पहले चरण की सफाई के बाद इरफान नीचे नहीं उतरे, जबकि पिता-पुत्र फिर से

शवों का पोस्टमार्टम कराकर परिजनों को सौंपा

पुलिस, फ़ायर ब्रिगेड, एसडीआरएफ ने दोनों को बाहर निकाला। पुलिस ने शवों का पोस्टमार्टम कराकर परिजनों को सौंप दिया। पुलिस के मुताबिक गुवा गाड्डेन स्थित आनंद अपार्टमेंट में सीवर टैंक की सफाई का कार्य होना था। ठेकेदार ने कर्नालगंज तक्रिया पार्क निवासी इरफान को काम दिया था। इरफान मंगलवार की रात करीब 2:30 बजे कर्नालगंज निवासी ससुर जावेद (46) और साले आबिद (25) के पास पहुंचे।

लगभग तीन बजे तीनों अपार्टमेंट के सीवर टैंक के पास पहुंचे। तीनों चैंबर के रास्ते से 20 फीट गहरे टैंक में दाखिल हुए। पहले चरण की सफाई कर बाहर निकल आए। करीब चार बजे जावेद और आबिद फिर से टैंक में घुसे।

ईरान पर इस्त्राइल-अमेरिकी हमलों में आई तेजी, शिराज क्षेत्र में दो किशोरों की मौत

तेहरान, एजेंसी। ईरान के बुशहर परमाणु ऊर्जा संयंत्र के पास दूसरे हमले के बाद रूस के विदेश मंत्रालय ने अमेरिका और इस्त्राइल पर जानबूझकर परमाणु आपदा को भड़काने की कोशिश करने का आरोप लगाया है। इसकी वजह से मास्को को ईरान और रूस के संयुक्त रूप से निर्मित स्थल से और अधिक कर्मचारियों को निकालना पड़ा है। आईआरएएए समाचार एजेंसी की रिपोर्ट के अनुसार बुधवार शाम को शिराज क्षेत्र के काफ़री गांव में एक आवासीय क्षेत्र पर अमेरिकी-इस्त्राइली हमले में दो किशोर लड़कों की मौत हो गई। हमले में मारे गए लड़कों की पहचान इल्था और अमीर हुसैन शराफी के रूप में हुई है।



(यूएन) के महासचिव एंटोनियो गुटेरेस ने बुधवार (स्थानीय समयानुसार) को चेतावनी दी कि पश्चिम एशिया में जारी संघर्ष का सबसे अधिक प्रभाव सबसे गरीब और सबसे कमजोर आबादी पर पड़ रहा है।

उन्होंने युद्ध को तत्काल खत्म करने और कूटनीति के लिए एक नए सिरे से प्रयास करने का आह्वान किया है। एक्स पर एक पोस्ट में गुटेरेस ने कहा कि संघर्ष के मानवीय परिणाम उन नागरिकों द्वारा भुगतें जा रहे हैं जिनकी इस

पर भी बमबारी की गई है। युद्ध की शुरुआत से ही इस्फ़हन और करारज पर लगातार हमले किए जा रहे हैं।

जर्मनी के रक्षा मंत्री बोले- ईरान युद्ध दुनिया की अर्थव्यवस्थाओं के लिए आपदा: जर्मनी के रक्षा मंत्री ने कहा कि ईरान युद्ध 'विश्व की अर्थव्यवस्थाओं के लिए एक आपदा' है। बोरिस पिस्टोरियस ने ईरान और अमेरिका-इस्त्राइल के बीच छिड़े युद्ध के राजनयिक समाधान का आह्वान किया है। उन्होंने इस संघर्ष को आर्थिक विपदा बताया है। कैम्बरा में ऑस्ट्रेलियाई संसद भवन में पत्रकारों से बात करते हुए पिस्टोरियस ने कहा कि जर्मनी किसी भी प्रकार की शांति स्थापित करने में मदद करने के लिए तैयार है।

इस्लामाबाद, एजेंसी। पश्चिम एशिया में जारी युद्ध के बीच पाकिस्तान ने अमेरिका पर तंज कस रहा है। पाकिस्तान के रक्षा मंत्री ख्वाजा आसिफ ने कहा है कि ऐसा लगता है कि अब युद्ध का मकसद बदल गया है। उन्होंने कहा कि अब सारा ध्यान स्ट्रेट ऑफ होर्मुज को खुलवाने पर है। दरअसल, इस ईरान-अमेरिका युद्ध के चलते ईरान स्ट्रेट ऑफ होर्मुज को बंद कर दिया है। यह रास्ता दुनिया के लिए बेहद जरूरी है क्योंकि वैश्विक तेल व्यापार का 20 प्रतिशत हिस्सा इसी मार्ग से गुजरता है। इसके बंद होने से दुनिया भर में ईंधन की सप्लाई पर बुरा असर पड़ा है। हाल ही में अमेरिकी राष्ट्रपति डोनाल्ड ट्रंप ने भी इस रास्ते को खुलवाने के लिए दुनिया के देशों से एकजुट होने की अपील की थी। इस मामले पर अब पाकिस्तान रक्षा

पाकिस्तान का अमेरिका पर तंज, ख्वाजा आसिफ बोले- अब युद्ध का मकसद सिर्फ होर्मुज खुलवाना

इस्लामाबाद, एजेंसी। पश्चिम एशिया में जारी युद्ध के बीच पाकिस्तान ने अमेरिका पर तंज कस रहा है। पाकिस्तान के रक्षा मंत्री ख्वाजा आसिफ ने कहा है कि ऐसा लगता है कि अब युद्ध का मकसद बदल गया है। उन्होंने कहा कि अब सारा ध्यान स्ट्रेट ऑफ होर्मुज को खुलवाने पर है। दरअसल, इस ईरान-अमेरिका युद्ध के चलते ईरान स्ट्रेट ऑफ होर्मुज को बंद कर दिया है। यह रास्ता दुनिया के लिए बेहद जरूरी है क्योंकि वैश्विक तेल व्यापार का 20 प्रतिशत हिस्सा इसी मार्ग से गुजरता है। इसके बंद होने से दुनिया भर में ईंधन की सप्लाई पर बुरा असर पड़ा है। हाल ही में अमेरिकी राष्ट्रपति डोनाल्ड ट्रंप ने भी इस रास्ते को खुलवाने के लिए दुनिया के देशों से एकजुट होने की अपील की थी। इस मामले पर अब पाकिस्तान रक्षा



मंत्री ख्वाजा आसिफ ने अमेरिका पर तंज कसते हुए कहा, ऐसा लगता है कि अब युद्ध का मकसद बदल गया है। उन्होंने कहा कि अब सारा ध्यान स्ट्रेट ऑफ होर्मुज को खुलवाने पर लगा है, जबकि यह रास्ता युद्ध शुरू होने से पहले खुला ही था। यह बयान ऐसे समय में आया है जब पाकिस्तान खुद अमेरिका और ईरान के बीच मध्यस्थता और मेजबानी करने की कोशिश में जुटा है। हालांकि ईरान ने बुधवार को अमेरिका के युद्धविराम प्रस्ताव को पूरी तरह खारिज कर दिया।



जवाहरलाल नेहरू कमर्शियल कॉम्प्लेक्स का तैयार किया जाएगा नया लेआउट

वाराणसी, एजेंसी। जवाहरलाल नेहरू कमर्शियल कॉम्प्लेक्स के विकास एवं सुव्यवस्थित पुनर्विकास के संबंध में बुधवार को वीडोई में बैठक हुई। इसमें वीडोई उपाध्यक्ष पूर्ण बोर ने कॉम्प्लेक्स के वर्तमान ढांचे, व्यापारिक गतिविधियों तथा वहां उपलब्ध मूलभूत सुविधाओं की स्थिति की समीक्षा की। उन्होंने अधिकारियों को निर्देशित किया कि प्रास फीडबैक एवं व्यापारियों के सुझावों के आधार पर कमर्शियल कॉम्प्लेक्स का एक नया और व्यवस्थित लेआउट तैयार किया जाए। उन्होंने कहा कि इस लेआउट के माध्यम से परिसर में व्यापारिक गतिविधियों को सुचारू रूप से संचालित करने के साथ-साथ यातायात, पार्किंग तथा अन्य आवश्यक सुविधाओं को बेहतर बनाया जाएगा। इसके लिए विस्तृत डॉक्यूमेंटेशन भी तैयार किया जाएगा, ताकि विकास कार्यों को योजनाबद्ध तरीके से क्रियान्वित किया जा सके। बैठक में उपस्थित व्यापारियों के साथ भी विस्तृत वार्ता की गई। व्यापारियों ने परिसर में व्यास कुछ समस्याएं, अपने सुझाव एवं अपेक्षाएं प्रस्तुत कीं। उपाध्यक्ष ने व्यापारियों को आश्चस्त किया कि उनकी समस्याओं को गंभीरता से लेते हुए जल्द से जल्द आवश्यक सुधारक कदम उठाए जाएंगे। वर्तमान में मौजूद व्यवसायियों को प्राथमिकता देते हुए स्थापित करने की नीति अपनाई जाएगी। इसके अतिरिक्त, परिसर में आवागमन को सुगम बनाने के लिए सड़क एवं अन्य आधारभूत सुविधाओं के विकास का भी निर्णय लिया गया है। संबंधित विभागों को निर्देशित किया गया है कि स्थल का निरीक्षण कर आवश्यक कार्ययोजना तैयार करें। विकास कार्यों को शीघ्र प्रारंभ कराया जाए। वीडोई की ओर से जवाहरलाल नेहरू कमर्शियल कॉम्प्लेक्स को आधुनिक सुविधाओं से युक्त, सुव्यवस्थित एवं व्यापारिक दृष्टि से अधिक उपयोगी बनाने के लिए निरंतर प्रयास किए जा रहे हैं।

काशी विद्यापीठ के कॉलेजों में फीस जमा कर डिग्रियां ले सकेगे विद्यार्थी

वाराणसी, एजेंसी। महात्मा गांधी काशी विद्यापीठ से संबद्ध वाराणसी समेत पांच जिलों के विद्यार्थियों को डिग्रियां तैयार हो गई हैं। सत्र 2024-25 के स्नातक, परास्नातक परीक्षा पास करने वाले विद्यार्थियों को अपनी डिग्री लेने विवि नहीं आना पड़ेगा। उनको अपने उपाधि की निर्धारित फीस 200 रुपये संबंधित कॉलेज में जमा करनी होगी। यहीं से उनको डिग्रियां मिल जाएंगी। काशी विद्यापीठ में सत्र 2024-25 में वाराणसी के साथ ही सोनभद्र, चंडौली, मिर्जापुर, भदोही जिले के करीब 350 से अधिक कॉलेजों में स्नातक, स्नातकोत्तर के करीब 80 हजार से अधिक विद्यार्थियों ने परीक्षा दी थी। परीक्षा परिणाम जारी होने के बाद इस सत्र के छात्रों ने अपनी मार्कशीट तो ले ली थी लेकिन अब तक उनको डिग्री नहीं मिल पाई थी। अब विश्वविद्यालय के परीक्षा विभाग की ओर से इस सत्र वाले विद्यार्थियों की डिग्रियां तैयार कराई जा चुकी हैं। पहले पांचों जिलों के कॉलेजों के विद्यार्थियों को विश्वविद्यालय आकर डिग्री लेनी पड़ती थी। इस बार सभी विद्यार्थियों को संबंधित कॉलेज में ही डिग्रियां मिल जाएंगी।

क्या कहते हैं अधिकारी : सत्र 2024-25 में विश्वविद्यालय से जुड़े कॉलेजों के विद्यार्थियों की डिग्रियां तैयार हो गई हैं। संबंधित विद्यार्थी 200 रुपये की फीस कॉलेज में जमा कर अपनी डिग्री को वहीं से ले सकते हैं। उनको विश्वविद्यालय के चक्र नहीं लगाने होंगे। -दीप्ति मिश्रा, परीक्षा नियंत्रक

टैलेट को टेक्नोलॉजी के साथ जोड़ा तो बनी यूपी की नई तस्वीर

गोरखपुर, एजेंसी। मुख्यमंत्री योगी आदित्यनाथ ने कहा कि हमने यूपी के टैलेट को टेक्नोलॉजी के साथ जोड़कर और इंडस्ट्री के हब के रूप में स्थापित करने में सफलता प्राप्त की है। आईटी, इलेक्ट्रॉनिक्स, एआई, सेमीकंडक्टर, स्टार्टअप और डाटा सेंटर से लेकर के एमएसएमई और डिफेंस मैनुफैक्चरिंग के सभी कार्य आज के दिन यूपी में हो रहे हैं। साइबर, रोबोटिक्स, इलेक्ट्रिक व्हीलर, एग्रीटेक, फिनटेक, डीपटेक, हेल्थटेक, टूरिज्म, हॉस्पिटैलिटी जैसे क्षेत्र में उतर प्रदेश तेजी के साथ आगे बढ़ रहा है। सरकार मेट्रोटेक और एग्रीटेक पर भी कार्य कर रही है। एमएसएमई को मदन मोहन मालवीय प्रौद्योगिकी विश्वविद्यालय (एमएमएमयूटी) में 144 बेड के गर्ल्स हॉस्टल के भूमि पूजन व शिलान्यास एवं साइबर फॉरेंसिक रिसर्च लैब के लोकार्पण समारोह को संबोधित कर रहे थे। उन्होंने कहा कि 2017 के पहले यूपी में पुलिस के पास ग्रेड वन के सिर्फ दो फॉरेंसिक साइंस लैब थीं। आज यूपी में ग्रेड वन की 12 फॉरेंसिक साइंस लैब हैं, जबकि छह निर्माणाधीन हैं। इसके अलावा सभी 75 जिलों में दो-दो मीगाडॉल फॉरेंसिक लैब हैं। मैं पावर की पूर्ति के लिए लखनऊ में पुलिस के लिए विश्वस्तरीय फॉरेंसिक साइंस इंस्टीट्यूट स्थापित हो चुका है।

ट्रंप ने स्पीकर मोहम्मद बाकेर गालिबाफ को बताया सबसे सही आदमी

वाशिंगटन, एजेंसी। पश्चिम एशिया की इस्त्राइल, अमेरिका-ईरान जंग आज अपने 27वें दिन में है। इस युद्ध में अब तक 3,000 से ज्यादा जानें गई हैं और अरबों डॉलर का नुकसान किया है। कच्चे तेल की कीमत असमान छू रही हैं। यह 100 डॉलर के ऊपर बनी हुई है। इस संकट के चलते लोकों लोग बेचर हो चुके हैं। इस बीच अमेरिकी राष्ट्रपति डोनाल्ड ट्रंप ने एक बार फिर दावा किया कि वे ईरानी शासन के सही लोगों से बात कर रहे हैं जो कि समझौता करना चाहते हैं। रिपोर्ट्स के मुताबिक, ट्रंप जिस 'सही आदमी' की बात कर रहे हैं, वह ईरान की संसद के स्पीकर मोहम्मद बाकेर गालिबाफ हैं। 64 साल के गालिबाफ का जन्म 1961 में मशहद के पास हुआ था। वह एक अनुभवी युद्ध सेनानी, लड़ाकू पायलट और सैन्य खुफिया अधिकारी रहे हैं। उन्होंने 1982 में जहरा सादात मुशीर से शादी की थी और उनके तीन बच्चे हैं। गालिबाफ 12 साल तक तेहरान के मेयर भी रहे हैं। उनके कार्यकाल में शहर के बुनियादी ढांचे में काफी सुधार हुआ, लेकिन उन पर भ्रष्टाचार के आरोप भी लगे। गालिबाफ और ट्रंप के बीच का तनाव: हैरानी की बात यह है कि गालिबाफ ने सार्वजनिक रूप से ट्रंप को भला-बुरा कह चुके हैं और उन्हें सबक सिखाने की कसम खाई थी।

ईरान को अमेरिका की चेतावनी- हार नहीं मानी तो होगा और भीषण हमला, युद्धविराम पर तनातनी

वाशिंगटन, एजेंसी। अमेरिका और ईरान के बीच जारी तनाव अब और गहरा होता जा रहा है। जहां एक ओर युद्धविराम को लेकर बातचीत जारी है, वहीं दूसरी ओर दोनों देशों के बीच बयानबाजी और सैन्य दबाव तेज हो गया है। व्हाइट हाउस ने साफ किया है कि वार्ता अभी डेड एंड पर नहीं पहुंची है, लेकिन हालात बेहद संवेदनशील बने हुए हैं।

व्हाइट हाउस की प्रेस सचिव कैरोलिन लेविट ने बुधवार को पत्रकारों से बातचीत में कहा कि अमेरिका ईरान के खिलाफ अपनी सैन्य कार्रवाई को और तेज कर सकता है। उन्होंने चेतावनी देते हुए कहा कि यदि तेहरान अपनी सैन्य हार को स्वीकार नहीं करता है, तो राष्ट्रपति डोनाल्ड ट्रंप पहले से भी अधिक कड़ा कदम उठाने के लिए तैयार हैं।



पाकिस्तान में संभावित बैकड पर बयान: लेविट ने कहा कि पाकिस्तान में ईरान से वार्ता को लेकर कई अटकलें हैं, लेकिन व्हाइट हाउस द्वारा आधिकारिक घोषणा के बिना किसी को भी इसे मान्य नहीं समझना चाहिए। लेविट ने कहा कि राष्ट्रपति ट्रंप धमकी नहीं देते, बल्कि कार्रवाई करते हैं। उन्होंने ईरान को चेतावनी दी कि पिछली गलत गणना ने उनकी वरिष्ठ नेतृत्व टीम, नौसेना, वायुसेना और एयर डिफेंस सिस्टम को भारी नुकसान पहुंचाया। उन्होंने बताया कि राष्ट्रपति ट्रंप ने ईरान के साथ तीन दिनों तक उपजाऊ बातचीत की, जिसके कारण कुछ हमलों को अस्थायी रूप से स्थगित किया गया।

ईरान के लिए यह एक और अवसर है कि वे अपने परमाणु कार्यक्रम का एक स्थायी रूप से छोड़ें और अमेरिका व उसके सहयोगियों को खतरा न बनें।

होर्मुज जलडमरूमध्य पर फोकस: अमेरिका ने यह भी स्पष्ट किया कि उसकी सैन्य रणनीति का एक प्रमुख लक्ष्य होर्मुज जलडमरूमध्य में क्षेत्र वैश्विक तेल व्यापार के लिए बेहद महत्वपूर्ण माना जाता है। उन्होंने कहा कि स्ट्रेट ऑफ होर्मुज के माध्यम से तेल राष्ट्रपति ट्रंप ही कर सकते हैं। फिलहाल इस बारे में कोई निश्चित समयसीमा नहीं है, लेकिन प्रशासन इस पर तेजी से काम कर रहा है। लेविट ने यह भी कहा कि ट्रंप ने यह दिखाया है कि वे मुक्त दुनिया के नेता और सबसे शक्तिशाली सेना के प्रमुख हैं। उन्होंने

विभिन्न उदाहरणों में यह साबित किया कि अमेरिका के सहयोगी उनके नेतृत्व में फेसलों का समर्थन करते हैं, जो अमेरिका और वैश्विक हितों के लिए महत्वपूर्ण हैं। ट्रंप-शी जिनपिंग शिखर वार्ता तथ्य : व्हाइट हाउस की प्रेस सचिव कैरोलिन लेविट ने जानकारी दी है कि अमेरिकी राष्ट्रपति डोनाल्ड ट्रंप और चीन के राष्ट्रपति शी जिनपिंग के बीच लंबे समय से प्रस्तावित बैठक अब 14 और 15 मई को बीजिंग में आयोजित की जाएगी। उन्होंने बताया कि यह बैठक दोनों देशों के बीच रणनीतिक और आर्थिक मुद्दों पर चर्चा के लिहाज से बेहद महत्वपूर्ण मानी जा रही है। उन्होंने यह भी स्पष्ट किया कि अमेरिका और चीन के राष्ट्रपति शी जिनपिंग की बैठक में पश्चिम एशिया संघर्ष का निष्कर्ष चर्चा का पूर्व शर्त नहीं था।

गंगा फिर भी मैली :सख्ती व जवाबदेही से ही होगा समाधान

राष्ट्रीय हरित प्राधिकरण की उस टिप्पणी को हमें एक गंभीर चेतावनी के रूप में लेना होगा, जिसमें कहा गया है कि प्रयागराज में गंगा का पानी इतना प्रदूषित हो गया है कि वह आचमन करने लायक भी नहीं रह गया है। एनजीटी का यह खुलासा इसलिये भी चिंता बढ़ाने वाला है क्योंकि कुछ ही माह बाद यानी जनवरी 2025 की पोष पूर्णिमा से प्रयागराज में महाकुंभ की

शुरुआत होने वाली है। कुंभ मेले की तैयारियां अंतिम चरण में हैं और अखाड़ों की सक्रियता बढ़ गई है। महाकुंभ को लेकर देश ही नहीं विदेश में भी खूब चर्चा होती है। यदि गंगाजल की गुणवत्ता को लेकर ऐसे ही सवाल उठते रहे तो देश-दुनिया में अच्छा संदेश नहीं जाएगा। सवाल इस बात को लेकर भी उठेगा कि विभिन्न सरकारों द्वारा शुरु की गई अनेक महत्वाकांक्षी व भारी-

भरकम योजनाओं के बावजूद गंगा को साफ पानी अनेक जगह गंगा में गिराया जा रहा है। वर्ष 2014 से गंगा की सफाई का महत्वाकांक्षी अभियान 'नमामि गंगे' शुरू किया गया था। अब तक जाता है कि अनेक करोड़ चालीस हजार करोड़ की लागत से गंगा की सफाई की करीब साढ़े चार सौ से

अधिक परियोजनाएं आरंभ भी की गई हैं। इस परियोजना के अंतर्गत गंगा के किनारे स्थित शहरों में सीवर व्यवस्था को दुरुस्त करने, उद्योगों द्वारा बहाये जा रहे अपशिष्ट पदार्थों के निस्तारण के लिये शोधन संयंत्र लगाने, गंगा तटों पर वृक्षारोपण, जैव विविधता को बचाने, गंगा घाटों की सफाई के लिये काफी काम तो हुआ लेकिन अपेक्षित परिणाम सामने नहीं आए हैं। जो

हमें बताता है कि जब तक समाज में जागरूकता नहीं आएगी और नागरिक अपनी जिम्मेदारी का अहसास नहीं करेंगे, गंगा मैली ही रह जाएगी। सिर्फ सरकारी प्रयास काफी नहीं हैं। दरअसल, लगातार बढ़ती जनसंख्या का दबाव और गंगा तट पर स्थित शहरों में योजनाबद्ध ढंग से जल निकासी व सीवरेज व्यवस्था को अंजाम न दिये जाने से समस्या विकट हुई है।

पश्चिम एशिया संकट के बीच भारत की सतर्कता : ईंधन आपूर्ति सामान्य, नागरिकों की सुरक्षा सर्वोच्च प्राथमिकता

विनोद कुमार सिंह

पश्चिम एशिया में बदलते भू- राजनीतिक परिदृश्य के बीच भारत ने जिस संतुलित,सजग और दूरदर्शी दृष्टिकोण का परिचय दिया है, वह न केवल उसकी प्रशासनिक क्षमता को दर्शाता है,बल्कि नागरिकों के प्रति उसकी प्रतिबद्धता को भी रेखांकित करता है। हॉर्मुज़ जलडमरूमध्य के बंद होने जैसी गंभीर स्थिति के बावजूद देश में पेट्रोल,डीजल और एलपीजी की उपलब्धता सामान्य बनी हुई है।यह तथ्य इस बात का प्रमाण है कि भारत ने ऊर्जा सुरक्षा के मोर्चे पर समय रहते ठोस और प्रभावी तैयारी कर रखी है।पेट्रोलियम एवं प्राकृतिक गैस मंत्रालय द्वारा दी गई जानकारी के अनुसार देश की सभी रिफाइनरियां उच्च क्षमता पर कार्य कर रही हैं और कच्चे तेल का पर्याप्त भंडार उपलब्ध है।पेट्रोल और डीजल के स्टॉक भी संतोषजनक स्तर पर बनाए रखे गए हैं।हालांकि अफवाहों के चलते कुछ स्थानों पर घबराहट में खरीदारी देखने को मिली,लेकिन सरकार ने स्पष्ट किया है कि ईंधन की कोई कमी नहीं है और जनता को अफवाहों से दूर रहने की आवश्यकता है।घरेलू खपत को ध्यान में रखते हुए एलपीजी उत्पादन में वृद्धि की गई है। साथ ही, सरकार ने घरेलू एलपीजी और पाइप नेचुरल गैस (पीएनजी)आपूर्ति को सर्वोच्च प्राथमिकता दी है।औद्योगिक और वाणिज्यिक क्षेत्रों में भी संतुलित आपूर्ति सुनिश्चित की जा रही है,ताकि आर्थिक गतिविधियों पर प्रतिकूल प्रभाव न पड़े।विशेष रूप से होटल,रेस्तरां और सामुदायिक रसोई जैसे क्षेत्रों को प्राथमिकता देना सरकार की संवेदनशीलता को दर्शाता है।

सरकार द्वारा अधिसूचित प्राकृतिक गैस एवं पेट्रोलियम उत्पाद वितरण आदेश, 2026 इस दिशा में एक महत्वपूर्ण कदम है।यह आदेश देशभर में पाइपलाइन नेटवर्क के विस्तार को गति देगा और ऊर्जा के स्वच्छ एवं सुलभ विकल्प के रूप में पीएनजी को बढ़ावा देगा।इससे न केवल पारंपरिक ईंधनों पर दबाव कम होगा,बल्कि पर्यावरणीय दृष्टि से भी सकारात्मक प्रभाव पड़ेगा।

एलपीजी आपूर्ति वैश्विक परिस्थितियों से प्रभावित अवश्य हुई है,लेकिन देश में कहीं भी 'डाई-आउट' की स्थिति नहीं है। घरेलू सिलेंडरों की आपूर्ति सामान्य रूप से जारी है।सरकार ने वाणिज्यिक एलपीजी का आवंटन बढ़ाकर 50 प्रतिशत तक कर दिया है, जिससे छोटे व्यवसायों और सेवा क्षेत्रों को राहत मिली है।इसके अतिरिक्त,करोसिन और कोयले जैसे वैकल्पिक ईंधनों को भी बढ़ावा दिया जा रहा है,ताकि माँग और आपूर्ति के बीच संतुलन बना रहे।राज्य सरकारों और केंद्रशासित प्रदेशों की भूमिका भी इस समय अत्यंत महत्वपूर्ण हो गई है। जमाखोरी और कालाबाजारी को रोकने के लिए सख्त प्रवर्तन कार्रवाई की जा रही है। हजारां छापों और सैकड़ों गिरफ्तारियों से यह स्पष्ट है कि प्रशासन इस मुद्दे को लेकर पूरी तरह गंभीर है।जिला स्तर पर निगरानी समितियों और नियंत्रण कक्षों की स्थापना से स्थिति पर सतत नजर रखी जा रही है।

समुद्री क्षेत्र में भी भारत की सक्रियता उल्लेखनीय है।पश्चिमी फारस की खाड़ी में मौजूद सभी भारतीय नाविक सुरक्षित हैं और किसी भी भारतीय जहाज के साथ कोई अप्रिय घटना नहीं हुई है।24 घंटे सतत निगरान कक्ष के माध्यम से नाविकों और उनके परिवारों को निरंतर सहायता प्रदान की जा रही है।अब तक सैकड़ों भारतीय नाविकों की सुरक्षित वापसी सुनिश्चित की जा चुकी है,जो इस दिशा में सरकार के समर्पण को दर्शाती है।विदेश मंत्रालय द्वारा भारतीय नागरिकों की सुरक्षा के लिए व्यापक प्रयास किए जा रहे हैं। विभिन्न देशों में स्थित भारतीय दूतावास चौबीसों घंटे कार्यरत हैं और जरूरतमंद नागरिकों को हर संभव सहायता प्रदान कर रहे हैं। 28 फरवरी से अब तक लाखों भारतीय नागरिक सुरक्षित रूप से स्वदेश लौट चुके हैं।विशेष उड़ानों और वैकल्पिक मार्गों के माध्यम से यह अभियान लगातार जारी है।



राम नवमी 2026, 26 मार्च को है, जिसे उपवास, प्रार्थना और रामायण पढ़ने के साथ मनाया जाता है।जो नित्य, अविनाशी, आदि पुरुष, परब्रह्म राम हैं वे ही हृदय में रहते हैं। प्रकट करने के लिए स्वयं को प्रयास करना होगा। दूसरे का इसमें कोई रोल नहीं है। अपना स्वरूप परमचेतन ब्रह्म है, उनसे प्रत्यक्ष होना स्वयं पर निर्भर है। ऋषियों द्वारा और बाद के संतों ने भी अपनी शब्दों में राम को ,सत्य नाम का वर्णन किया है यह जो उल्टा नाम जपे जग जाना यह कोई व्यक्ति विशेष का नाम नहीं यह नाम राम ही प्रभु को ही नाम कहा है उसी का सुमिरन सुरती को उलट कर संत अपने आत्मा में अनुभव करते हैं यह साधना का विषय है अनुभव का विषय है जीव सनातन ईश्वर का अंश है उसी प्रकृति के कारण सदैव आनन्द की तलास में रहता है।

नित्य अविनाशी दयानिधि भगवान श्री राम

संजय गोस्वामी

इस प्रक्रिया में कभी स्त्री पुत्र से तो कभी धन सम्पत्ति से तो कभी स्वादिष्ट पदार्थों से सदैव आनन्द प्राप्त करने में सतत् लगा रहता है, परंतु उपरोक्त सभी आनन्द क्षणिक होते हैं। और नये आनन्द के प्रयास में लग जाता है। जीवन के आखिरी क्षण तक सतत् यही प्रयास चलता रहता है। वास्तव में पदार्थों में आनन्द है ही नहीं केवल आनन्दका आभास है, वह उसे भोगने के बाद मिट जाता है। इसलिए जो आत्मानन्द जो स्वयं का स्वरूप है, जबतक इसमें स्थित नहीं होंगे तबतक पूर्ण आनन्द नहीं मिलेगा।जब आप बुलंदी पर रहते हैं तो सब अच्छा लगता है लेकिन जब आप दुःख में रहते हैं तो पहले अपनी बात लोगों को बताने पर लोग आपकी मदद करते थे लेकिन अब समय वैसा नहीं है अगर दुःख की बात करेंगे तो आपकी ही गलती निकालेंगे या परिवार को बदलने की सलाह देंगे और फिर जब कुछ समझ नहीं आता तो अन्त में लोग आत्महत्या करने पर मजबूर हो जाते हैं अत आज क्हादसप का युग है डेली प्रवचन होता है और आपस में लड़ाई भी यानि आज लोग खुद अपने दुःखों से परेशान हैं आखिर आपका दुःख क्यों सुने समय नहीं लोग आज बदल गए हैं अत आप अपनी बात दुःख में किसी से शेयर करेंगे तो लोग मजाक ही नहीं हवा की तरह पूर्ण समाज में फैलती है लेकिन आपको यानि मानव को भगवान राम ने असीमित शक्ति प्रदान की है जो जीवन में गलत कर्मों या कष्ट में बचाता है जब लंका पार करने की बात आती है तो ऋद्धराज जाम्बवान ने हनुमानजी से कहा- हे हनुमान! हे बलवान सुनो, तुमने यह क्या चुप साध रखी है? तुम पवन के पुत्र हो और बल में पवन के समान हो। तुम बुद्धि-विवेक और विज्ञान की खान हो।

कवन सो काज कठिन जग माहीं। जो नहिं होइ तात तुम्ह पाहीं॥ राम काज लगि तव अवतारा। सुनतहिं भयउ पर्वताकारा।।3॥ जगत? में कौन सा ऐसा कठिन काम है जो हे तात! तुमसे न हो सके। श्री रामजी के कार्य के लिए ही तो तुम्हारा अवतार हुआ है। यह सुनते ही हनुमान-जी पर्वत के आकार के (अत्यंत विशाल रूप से उड़ते हुए लंका पार कर जाते हैं अतः

जीवन में गलत कर्मों से विभिन्न समस्याओं और जटिलताओं को जन्म दे सकता है, जिनमें शामिल हैं: गिरना और चोट लगना और सम्भलने की ताकत : चक्कर आने से गिरने और चोट लगने का खतरा बढ़ सकता है, खासकर बुजुर्गों में होता



लेकिन कभी कभी आदमी के सोचने और हरबहुहट के कारण भी गिर जाता है भगवान राम का ध्यान करने से आप संयम से काम लेते हैं जैसे जैसे जब भगवान राम के भाई भरत उन्हें मारने आते हैं तो भ्राता लखण के मन में लड़ने की धारणा बनती है लेकिन भगवान राम ने लक्ष्मण को समझाते हैं की उसकी धारणा प्रेम की है श्री राम का विश्वास किसी एक घटना या स्वत पर आधारित नहीं था, बल्कि भरत के संपूर्ण चरित्र और स्वभाव की जीवन भर की समझ पर टिका था। वे जानते थे कि भरत का मूल स्वभाव धर्म, प्रेम और त्याग का है।अतः जब त्याग की भावना आएगी तब आप हरबहुहट में नहीं शान्ति और धैर्य से काम लेंगे जिससे आप संयम से काम लेंगे जिससे आप न तो गिरेंगे और न ही चोट लगेंगी क्योंकि भगवान राम अपने भक्तों को हर समय सँभलने का मौका देता है जैसा लोगो की आपको अपने गोद में ही ले लिया।

जीवन की गुणवत्ता में कमी को दूर करना : बार-बार या लंबे समय तक चक्कर आना किसी व्यक्ति को संप्रभावित कर सकता है, जिससे जीवन की गुणवत्ता कम हो सकती है।जीवन की गुणवत्ता अच्छी होगी आप बुरे लोगों से आसानी से पीछा छुड़ा लेंगे आप राम जी के जीवन से यह सिख ले सकते हैं कि अपने लक्ष्य का पीछा तब तक न छोड़ें, जब तक की आप उसे प्राप्त न कर लें। क्योंकि अगर आप पूरी मेहनत और लगन के साथ लक्ष्य प्राप्ति में लग जाते हैं, तो वह विशाल रूप से उड़ते हुए लंका पार कर जाते हैं अतः

जीवन में गलत कर्मों से विभिन्न समस्याओं और जटिलताओं को जन्म दे सकता है, जिनमें शामिल हैं: गिरना और चोट लगना और सम्भलने की ताकत : चक्कर आने से गिरने और चोट लगने का खतरा बढ़ सकता है, खासकर बुजुर्गों में होता

चिंता और अवसाद: लगातार चक्कर आने से भावनात्मक परेशानी हो सकती है, जिससे चिंता और अवसाद हो सकता है।चिंता विकार हमें उन स्थितियों में भी चिंतित कर देते हैं जहां

परस्पर क्रिया हो सकती है।इसलिए दवाई सही इलाज नहीं है बल्कि मानसिकता को ठीक करना चाहिए और मैं खुद इसका भूक्तभोगी हूँ 2017 में मुझे हार्ट में प्रॉब्लम हुआ हाथ उठाने और मोड़ने में परेशानी हुई हार्ट के डॉक्टर ने खुब टेस्ट कराया और एन्जियोग्राफी हेतु सलाह दि उधर कुछ एमडी के छात्र भी जानना चाहते थे इसलिए मुझे ऐ समझ आ गया कि ऐ लोग इलाज नहीं बल्कि आपके दिल से खिलवाड़ करेंगे और आखिर प्रैक्टिकल कैसे करेंगे अत में वहाँ से भागा और सब चिंता, लोगों को जितना बेबकूफ बनाकर लूटना है लूटो आखिर कब तक करोगे और ईश्वर के ध्यान और नकारात्मक लोगों से दूर रहकर शान्ति से भगवान राम का ध्यान किया और बाद में नामल हो गया अतः ईश्वर ने बाँडी में रिपेरिंग सिस्टम भी दि है लेकिन यह बहुत ध्यान और शांति से आता है।

इस देह रूपी लंका का वास्तविक उत्तराधिकारी जीव रूपी विभीषण है। पर यह जीव रूपी विभीषण, मोह रूपी रावण, अहंकार रूपी कुम्भकरन, काम रूपी मेघनाद और वासना रूपी सूर्पनखा के वशीभूत है।जिससे ऐ बीमारी पैदा होती है।

रामचरितमानस कोई कहानी की किताब नहीं है, अपने मानस में, मन में देखा गया राम चरित्र है। हमें भी मानस के पात्रों को व्यक्ति रूप में नहीं, अन्त करण की वृत्ति के रूप में देखना है।

ध्यान नै, तुलसीदास जी विनय पत्रिका में लिखते हैं-

अपारे संसारे विषय विष जलनिधि

रचित मन दनुज मय रूप धारी माने विषय वासना के जल से भरा यह संसार ही सागर है। इस संसार-सागर में, आपका मन ही मय दानव है, इसी के द्वारा रचित यह आपका शरीर ही लंका है।

जीव-विभीषण, भगवान राम का टूटा फूटा भजन तो करता है, पर अपनी आँखों से मोहोदि के, सब प्रकार के अनाचार दुराचार पापाचार को देखता हुआ भी, मोह की सत्ता का विरोध नहीं करता।भगवान राम के प्रभाव से जीव के करोड़ों जन्मों का क्रिया हुआ पुण्य, फल देने को खड़ा होता है,और मनुष्य के रूप में जन्म लेता है तब उसके जीवन में हनुमान रूपी संत आते हैं, तब ही जीव रूपी विभीषण को साहस होता है और वह मोहोदि को चुनौती देता है। वह मोह रूपी रावण की लात तो खाता है, पर अन्ततः गिरता पड़ता भगवान की शरण में जाता है। भगवान अंतःकरण में अवतरित होकर, उतर कर, मोहोदि का नाश कर देते हैं। और शान्ति रूपी सीता, जो मोह के कारण, हृदय रूपी अशोक वाटिका में बन्दी पड़ी थी, बंधन से मुक्त हो जाती है।

दुनिया एक रंगमंच है और हम सब बस एक किरदार

(27 मार्च विश्व रंगमंच दिवस पर विशेष)

वास्त्व में रंगमंच जीवंत कला को समझने,सम्मानित करने का एक अवसर होता है। विश्व रंगमंच दिवस की शुरुआत 1961 में अंतर्राष्ट्रीय रंगमंच संस्थान,आईटीआईईट्ट द्वारा की गई और 27 मार्च 1962 को पेरिस में थिएटर ऑफ नेशंस सत्र के उद्घाटन के साथ मनाया गया। तभी से इस दिन को विश्वभर में विभिन्न कार्यक्रमोंए प्रस्तुतियोंए वार्ताओं और अन्य गतिविधियों के साथ मनाया जाने लगा। नाटक.अभिनय हर संस्कृति का अहम हिस्सा होते हैं।

ऋतुपर्ण दत्ते

ये वैश्विक स्तर पर समाज और रंगमंच के गहरे प्रभाव की न केवल याद दिलाते हैं बल्कि रंगमंचीय कलात्मकता और रचनात्मकता का जश्न भी मनाते हैं। यह एक ऐसा अवसर और कला का प्रदर्शन है जिससे समाज में सामाजिकए सांस्कृतिक और आर्थिक महत्व भी सामने आते हैं। दुनिया भर में इस मौके पर राष्ट्रीय और अंतर्राष्ट्रीय नाट्य कार्यक्रम आयोजित होते हैं। इसी कड़ी में सबसे खास विश्व रंगमंच दिवस के संदेश का प्रसार होता हैए जिसमें अंतर्राष्ट्रीय रंगमंच संस्थान के बुलावे पर वैश्विक हरित्यां रंगमंच और शांति की संस्कृति विषय पर अपने विचार साझा करती हैं। इस आयोजन की शुरुआत करते हुए पहला विश्व रंगमंच दिवस संदेश 1962 में जीन कोक्ट्यू जो प्रख्यात फ्रांसीसी लेखकए नाटककार और निर्देशक थेए उनके द्वारा लिखा गया।

हर वर्षए थिएटर समुदाय में एक प्रतिष्ठित व्यक्ति को अंतर्राष्ट्रीय

रंगमंच संस्थान द्वारा विश्व रंगमंच दिवस संदेश की रचना हेतु चुना जाता है। जो प्रॉमंच और शांति की संस्कृतिष् यानी थिएटर एंड ए कल्चर ऑफ पीस की थीम पर आधारित होता है। रंगमंच की खूबसूरती इसी में है कि यह कल्पनाओं पर आधारित न होकर समाज में घटित घटनाओंए मानव भावनाओं और जीवन संघर्षों को प्रभावी ढंग से दर्शकों के समक्ष प्रस्तुत करता है। रंगमंच यानी थिएटर केवल मनोरंजन ही नहीं बल्कि उससे कहीं अधिक है। यह अभिव्यक्ति का प्रभावी और सशक्त जरिया है जो ईंसानी अनुभवों और भावनाओं की विविधता को दर्शाता है। इसके जरिए प्राचीन ग्रीक त्रासदियों से अब तक तमाम प्रस्तुतियों का मंचन कर लगातार रंगमंच निखरता रहा है। सच कहें तो पीढ़ियों और संस्कृतियों के दर्शकों के हृदय को यही तो छूता है! दरअसल यह अपनी कहानी कहने का भी मंच प्रदान करता है। अवसर कुछ ऐसा होता है जिसमें व्यक्ति जटिल से जटिल विषयों का

रंगमंच रचनात्मकए आलोचनात्मक सोच और सहानुभूति को बढ़ावा देता हैए जो व्यक्तिगत और सामाजिक विकास के लिए आवश्यक कौशल है। सांस्कृतिक आदान.प्रदान और संवाद को बढ़ावा देकरए रंगमंच विभिन्न पृष्ठभूमियों के व्यक्तियों के बीच दूरियों को कम करता है और समझ को बढ़ाता है। यह सहयोग और समन्वय भी प्रोत्साहित करता हैए जिससे समुदाय और अपनेपन की भावना विकसित होती है।

रंगमंच महज मनोरंजन का साधन न होकर समाज का आईना भी है। जिसमें हमेंए हमारी छवि साफ दिखती है। इसके जरिए समाज की हकीकत भी सामने आती है। मंच पर प्रस्तुत सारी कहानियांए संवाद और अभिनय कहीं न कहीं हमारे वास्तविक जीवन की किसी न किसी सच्चाई को प्रतिबिंबित करते हैं। इसका जरिया कुछ भी हो सकता है। चाहे ग्रीक ट्रेजेडी होए कॉमेडी या फिर लोकनाट्य या फिर हमारा मौजूदा थिएटर सबका मकसद एक ही होता है कि किस प्रकार समाज को जागरूक करेंए कैसे नई दिशा और दृष्टि देकरए सुधार ला सकें।

भारतीय रंगमंच के संदर्भ में देखें तो इसका बहुत पुराना इतिहास है जो वैदिक काल से जुड़ा हुआ है। इसे भरतमुनि के प्नाट्य शास्त्रए द्वारा औपचारिक रूप दिया गया जो कि नाटक पर एक जरूरी ग्रंथ के रूप में दस्तावेज है। यह ईसा पूर्व 2000 और चौथी शताब्दी के बीच लिखा गया था। यह कहानी कहने की शैलियों से विकसित हुआ जिसमें स्वस्वर पाठए गायन और नृत्य शामिल थे। शास्त्रीय संस्कृत नाटकए पारंपरिक स्थानीय रूप और समकालीन रंगमंच शामिल हैं। भारतीय नाट्यशास्त्र नाटक के विभिन्न रूपों को न केवल वर्गीकृत करता है बल्कि रंगमंच में अभिनेताओं द्वारा उपयोग की जाने वाली विधियों को भी रेखांकित करता है। पारंपरिक भारतीय रंगमंच नृत्य और नाटक को मिलाते हुए प्रायः हिंदू ग्रंथों में निहित कहानियों को भी प्रदर्शित करते हैं। कथकली हमारे वास्तविक जीवन की किसी न किसी सच्चाई को प्रतिबिंबित करते हैं। इसका जरिया कुछ भी हो सकता है। चाहे ग्रीक ट्रेजेडी होए कॉमेडी या फिर लोकनाट्य या फिर हमारा मौजूदा थिएटर सबका मकसद एक ही होता है कि किस प्रकार समाज को जागरूक करेंए कैसे नई दिशा और दृष्टि देकरए सुधार ला सकें।

भारत के संदर्भ में कई

व्यावसायिक थियेटर ग्रुप अच्छा काम कर रहे हैं। इनसे जुड़कर अच्छे रोजगार की संभावनाएं भी बनती हैं और रंगमंच में पहचान अलगा। रंगमंचिय अभिनयए निर्देशनए परिकल्पना और अन्य कई विधाएं जैसे कोरियोग्राफरए आर्ट डायरेक्टरए स्क्रिप्ट लेखक सेट डिजाइनरए लाइटए साउंड और तकनीक आदि हमारी कला और संस्कृति को जीवंत रखते हुए रोजगार और पहचान के भी बेहतरान अवसर देती हैं। महान अंग्रेजी नाटककारए कवि अभिनेता रहे विलियम शेक्सपियर को भला कौन नहीं जानता होगा! उनके लिखे दार्शनिक शब्द आज भी यथार्थ के धरातल पर वैसे ही प्रभावी हैं जितना उन्होंने अपने जीवन काल 1564.1616 के दौरान लिखे थे। ऐसी ही अनेकों रचनाओं ने उन्हें महान नाटककार बनाया। शेक्सपियर आज भी थिएटर के जाने.माने प्रभावी व्यक्तित्व हैं। उनके लिखे शब्द रसारा संसार एक रंगमंच है जिसमें सभी पुरुष.महिलाएं महज कलाकार हैं।

चैत्र नवरात्र पर प्रतिदिन प्रभात फेरी, सैकड़ों श्रद्धालु भजन-कीर्तन करते हुए शहर का भ्रमण कर रहे, जगह-जगह हो रहा स्वागत

मीडिया ऑडिटर, एमसीबी (निप्र)। चैत्र नवरात्र के अवसर पर इन दिनों भक्तिमय माहौल है। एमसीबी जिला मुख्यालय में प्रतिदिन सुबह प्रभात फेरी का आयोजन किया जा रहा है जिसमें सैकड़ों की संख्या में श्रद्धालु उत्साहपूर्वक शामिल हो रहे हैं। यह प्रभात फेरी भगवान श्रीराम और माता रानी के भजन-कीर्तन करते हुए शहर की गलियों में भ्रमण करती है। यह प्रभात फेरी प्रतिदिन शहर के अलग-अलग क्षेत्रों से होकर गुजरती है। श्रीराम मंदिर से शुरू होकर यह हर दिन एक नए मोहल्ले में पहुंचती है जिससे शहर के प्रत्येक क्षेत्र के लोगों को इसमें शामिल होने का अवसर मिलता है। प्रभात फेरी के दौरान 'जय श्रीराम' के जयघोषों से पूरा शहर गुंज उठता है। प्रभात फेरी का



जगह-जगह स्वागत कई स्थानों पर स्थानीय नागरिक श्रद्धालुओं का स्वागत करते हैं। वे फूल बरसाते हैं और जलपान की व्यवस्था भी करते हैं। यह आयोजन युवाओं, महिलाओं और

आरती के बाद श्रद्धालुओं के बीच प्रसाद का वितरण किया जाता है। इस अवसर पर स्थानीय कलाकारों द्वारा भजन-कीर्तन की मनमोहक प्रस्तुतियां भी दी जाती हैं। श्रीराम मंदिर के सचिव



रघुनाथ पोद्दार ने बताया कि आयोजन समिति द्वारा प्रभात फेरी को सुव्यवस्थित और अनुशासित ढंग से संचालित किया जा रहा है। उन्होंने कहा कि इस आयोजन ने न केवल धार्मिक आस्था को मजबूत

किया है बल्कि सामाजिक समरसता और आपसी भाईचारे का संदेश भी दिया है। शहरवासियों का उत्साह और सहभागिता पारंपरिक धार्मिक आयोजनों के प्रति उनकी अटूट आस्था को दर्शाती है।

वाहन की टक्कर से तेंदुए की मौत, जंगल में भीड़ और शोर से घबराकर हाईवे पर आया



मीडिया ऑडिटर, शिवपुरी (निप्र)। रात NH-27 पर एक अज्ञात वाहन की टक्कर से एक तेंदुए की मौत हो गई। यह घटना सुरवाया थाना क्षेत्र के भरकुली गेट से करीब 50 मीटर दूर रात लगभग 10 बजे हुई। मृत तेंदुआ नर था और उसकी उम्र करीब 3 से 4 साल बताई जा रही है। घटना के समय माधव टाइगर रिजर्व के अंदर स्थित मां बलारी मंदिर में मेला चल रहा था। मेले में बड़ी संख्या में लोग अपने वाहनों के साथ पहुंचे थे। आशंका जताई जा रही है कि तेज शोर-शराबे और भीड़ के कारण वन्य जीवों में डर फैल गया। इसी वजह से तेंदुआ जंगल से निकलकर हाईवे पर आ गया और वाहन

की चपेट में आ गया। चैत्र नवरात्र (19 से 27 मार्च) के दौरान मंदिर में बड़ी संख्या में श्रद्धालु पहुंचते हैं। मेले को लेकर पहले ही बैठक में डीजे, लाउडस्पीकर और पशु बलि पर प्रतिबंध लगाने के निर्देश दिए गए थे लेकिन इनका पालन नहीं हो सका। 24 और 25 मार्च को भी बड़ी संख्या में लोग जंगल क्षेत्र में पहुंचे और लाउडस्पीकर बजाए गए प्रतिबंध के बावजूद पशु बलि की भी जानकारी सामने आई है। पार्क प्रबंधन का कहना है कि शोर और अव्यवस्था के कारण वन्य जीव घबराकर बाहर आ गए जिससे यह हादसा हुआ। टाइगर रिजर्व प्रबंधन ने तेंदुए के शव को कब्जे में ले लिया है।

काली मंदिर की जमीन पर कब्जे से ग्रामीणों में आक्रोश, पोहरी से कलेक्ट्रेट पहुंचे ग्रामीण



मीडिया ऑडिटर, शिवपुरी (निप्र)। पोहरी तहसील के ग्राम परिच्छ अहीर स्थित मां काली मंदिर परिसर की जमीन पर अतिक्रमण का मामला सामने आया है। ग्रामीणों का आरोप है कि कुछ लोगों ने मंदिर की जमीन पर कब्जा कर पक्के निर्माण कर लिए हैं जिससे आधे से अधिक परिसर प्रभावित हुआ है। इस संबंध में गुरुवार को ग्रामीण कलेक्ट्रेट पहुंचे और मेले से पहले कारवाई की मांग की। ग्रामीणों ने बताया कि इस अतिक्रमण को लेकर पहले भी पटवारी, तहसीलदार, एसडीएम और जिला प्रशासन को कई बार शिकायतें की जा चुकी हैं हालांकि, इन शिकायतों पर अब तक कोई

कार्रवाई नहीं हुई है। 25 मार्च को ग्रामीणों ने पोहरी प्रशासन को अंतिम चेतावनी भी दी थी लेकिन स्थिति में कोई बदलाव नहीं आया। ग्रामीणों के अनुसार, 30 मार्च 2026 को मंदिर परिसर में एक भव्य मेले का आयोजन होना है। इस मेले में 5 से 10 हजार श्रद्धालुओं के पहुंचने की संभावना है। अतिक्रमण के कारण मेले की व्यवस्थाओं और श्रद्धालुओं की सुविधाओं पर प्रतिकूल असर पड़ सकता है। ग्रामीणों ने कलेक्ट्रेट से मांग की है कि मामले की तत्काल जांच कराई जाए। उन्होंने मंदिर परिसर से अतिक्रमण हटाने और दोषियों के खिलाफ सख्त कार्रवाई करने की अपील की है।

कोरिया कालरी को मिली 5.51 करोड़ की सौगात, दशकों पुरानी मांग पूरी सिद्धबाबा मंदिर मार्ग सहित कई विकास कार्यों का भूमिपूजन

मीडिया ऑडिटर, एमसीबी (निप्र)। कोरिया कालरी क्षेत्र के लोगों की लंबे समय से चली आ रही बहुप्रतीक्षित मांग आखिरकार पूरी हो गई। कोरिया कालरी में आयोजित एक कार्यक्रम के दौरान 5 करोड़ 51 लाख 9 हजार रुपये की लागत से विभिन्न विकास कार्यों का विधिवत भूमिपूजन किया गया। इन कार्यों में प्रमुख रूप से सिद्धबाबा मंदिर तक जाने वाली सड़क का निर्माण और क्षेत्र के सौंदर्यीकरण से जुड़े कई महत्वपूर्ण प्रोजेक्ट शामिल हैं। कार्यक्रम में निगम महापौर राम नरेश राय, सभापति संतोष सिंह, एमआईसी सदस्य, वार्ड पार्षद, भाजपा के पदाधिकारी, स्थानीय नागरिक, श्रद्धालु एवं जनप्रतिनिधि बड़ी संख्या में उपस्थित रहे। कार्यक्रम को लेकर क्षेत्र में उत्साह का माहौल देखा गया। गौरतलब है कि सिद्धबाबा मंदिर तक जाने वाली सड़क वर्षों से जर्जर हालत में थी, जिसके कारण श्रद्धालुओं को भारी



कठिनाइयों का सामना करना पड़ता था। विशेष रूप से बरसात के मौसम में स्थिति और खराब हो जाती थी। इस समस्या को लेकर स्थानीय लोग लंबे समय से सड़क निर्माण की मांग कर रहे थे। अब भूमिपूजन के साथ ही इस महत्वपूर्ण मार्ग के निर्माण का रास्ता साफ हो गया है। जिससे श्रद्धालुओं को बड़ी राहत मिलने की उम्मीद है। इसके अलावा कोरिया कालरी क्षेत्र में अन्य विकास कार्यों को भी स्वीकृति दी गई है। इनमें कोरिया कालरी शाखा उद्यान का सौंदर्यीकरण प्रमुख है जो क्षेत्र की

शिव मंदिर से संबंधित मांगों को ध्यान में रखते हुए लगभग 3.5 करोड़ रुपये की लागत से वहां भी विकास कार्य किए जाएंगे। जिससे क्षेत्र का धार्मिक और सांस्कृतिक महत्व और बढ़ेगा। उन्होंने आगे कहा कि कोरिया कालरी को मुख्यधारा से जोड़ने के लिए सरकार लगातार प्रयासरत है। क्षेत्र में अस्पताल की समस्या का समाधान किया जा चुका है, जबकि जल आपूर्ति जल्द ही हर घर में नल कनेक्शन उपलब्ध कराया जाएगा। बिजली ट्रांसफार्मर की समस्या को भी चरणबद्ध तरीके से दूर किया जा रहा है। मंत्री ने महापौर को निर्देश देते हुए कहा कि वे वार्डों का दौरा कर छोटी-छोटी समस्याओं का त्वरित समाधान सुनिश्चित करें। साथ ही उन्होंने जिला अस्पताल और साजा पहाड़ सड़क से संबंधित योजनाओं की भी जानकारी साझा की और 'सबका साथ, सबका विकास' के संकल्प को दोहराया।

सिम्स डॉक्टरों ने निकाली बंदूक की गोली, जटिल ऑपरेशन कर मरीज का पैर बचाया



मीडिया ऑडिटर, बिलासपुर (निप्र)। सिम्स के डॉक्टरों ने एक जटिल ऑपरेशन कर मरीज के जांच से बंदूक की गोली सफलतापूर्वक निकाल दी। इस प्रक्रिया से मरीज का पैर बचा लिया गया जिसे गंभीर हालत में पामगढ़ अस्पताल से सिम्स रेफर किया गया था। पंकज कश्यप को 23 मार्च को जांच में गोली लगने के बाद गंभीर अवस्था में सिम्स लाया गया था। गोली महत्वपूर्ण रक्त वाहिकाओं के बेहद करीब फंसी हुई थी जिससे पैर में संक्रमण का गंभीर खतरा था। मरीज की चिंताजनक स्थिति को देखते

हुए सिम्स के डॉक्टरों ने तुरंत इमरजेंसी ऑपरेशन का फैसला लिया। हड्डी रोग विभाग के डॉ. तरुण सिंह ने बताया कि शरीर में गोली रहने से इन्फेक्शन का डर हो सकता था इसलिए बिना देर किए सर्जरी की जरूरत थी। डॉ. सिंह ने बताया कि गोली जांच की प्रमुख रक्त नसों के बेहद पास फंसी हुई थी जिससे ऑपरेशन काफी चुनौतीपूर्ण हो गया था। हालांकि पूरी सावधानी और तकनीकी दक्षता के साथ सर्जन टीम ने सफलतापूर्वक बूलेट को बाहर निकाल लिया और मरीज के पैर को बचा लिया।

माता की प्रतिमा तोड़ने वाला आरोपी गिरफ्तार: पुलिस ने मंदिर तक पैदल ले जाकर कराया जुर्म कबूल



मीडिया ऑडिटर, शिवपुरी (निप्र)। कुटवारा गांव में काली माता मंदिर की प्रतिमा क्षतिग्रस्त करने के आरोपी दानवीर जाटव को पुलिस ने गुरुवार को 24 घंटे के भीतर गिरफ्तार कर लिया। गिरफ्तारी के बाद पुलिस आरोपी दानवीर जाटव को गांव में पैदल घुमाते हुए उसी काली माता मंदिर तक ले गई जहां उसने प्रतिमा तोड़ी थी। मंदिर परिसर में आरोपी ने अपना जुर्म स्वीकार किया। इंदार थाना प्रभारी विवेक यादव ने बताया कि बुधवार को कुटवारा निवासी शोबेन्द्र लोधी (34) और अन्य ग्रामीणों ने शिकायत दर्ज कराई थी उन्होंने आरोप

लगाया था कि गांव के दानवीर जाटव (29) ने मंदिर में घुसकर माता की प्रतिमा को पत्थर मारकर क्षतिग्रस्त कर दिया जिससे उनकी धार्मिक भावनाएं आहत हुईं। इस शिकायत के आधार पर इंदार थाने में मामला दर्ज किया गया। जांच के बाद पुलिस टीम ने आरोपी दानवीर जाटव को गिरफ्तार कर कोर्ट में पेश किया। पूछताछ में आरोपी ने बताया कि पिछले साल उसके भाई की हत्या हो गई थी उसका मानना था कि यदि माता ने उस समय सहयोग किया होता तो उसके भाई की जान बच सकती थी। इसी गुस्से में आकर उसने यह कृत्य किया।

दुकान से दूर सड़क पर रखा सामान, इंदिरा चौक के 2 दुकानदारों पर नगर पालिका के दल पर उठे सवाल

मीडिया ऑडिटर, नर्मदापुरम (निप्र)। शहर के इंदिरा चौक पर सड़क पर सामान रखकर यातायात बाधित करने वाले दो दुकानदारों के खिलाफ पुलिस ने मुकदमा दर्ज किया है। पैदल मार्च के दौरान दुकानों के बाहर सामान रखे मिलने पर 'शिव फर्नीचर' और 'अनिल बूट हाउस' के संचालकों पर भारतीय न्याय संहिता की धारा 285 के तहत जनसामान्य के मार्ग में व्यवधान उत्पन्न करने का केस दर्ज किया गया है। पुलिस ने इससे पहले 24 मार्च को भी अतिक्रमण न करने की समझौदा दी थी पुलिस की कार्रवाई के बाद अतिक्रमण हटाने में नाकाम रहे नगर पालिका के अतिक्रमण को कार्यप्रणाली पर सवाल खड़े हो गए हैं। पुलिस अब इस प्रकरण में पेशाना जल्द ही न्यायालय में चला करने की तैयारी कर रही है पुलिस ने पैदल मार्च के दौरान



सड़क पर सामान रखकर मार्ग अवरुद्ध करने पर शिव फर्नीचर के संचालक राजेंद्र खत्री (निवासी ग्वालदोली) और अनिल बूट हाउस के संचालक अमित लखवानी (निवासी सिंधी कालोनी कृष्णापुरी) के खिलाफ कार्रवाई की है। दोनों के खिलाफ सार्वजनिक रोड पर मार्ग अवरुद्ध कर जनसामान्य के यातायात के उपयोग में लाये जाने वाले मार्ग पर व्यवधान उत्पन्न करने की धाराओं में मामला दर्ज किया गया है। इससे पहले 24 मार्च को एसडीओपी

जितेंद्र पाठक ने कोतवाली टीआई के साथ मिलकर सतरास्ते से इंदिरा चौक और जिला अस्पताल तक पेट्रोलिंग की थी। इस दौरान पुलिस ने दुकानदारों को सड़क पर अतिक्रमण न करने की समझौदा दी थी। हालांकि, पुलिस को इस समझौदा का उल्लंघन करने का आरोप है। पुलिस ने इन्हें चेतावनी देकर कार्रवाई करने की मांग की है। पुलिस ने उक्त दोनों दुकानदारों पर यह

कार्रवाई की। सड़क से अतिक्रमण हटाने की मुख्य जिम्मेदारी नगर पालिका के अतिक्रमण दल की होती है जिम्मेदारी होने के बावजूद नगर पालिका की टीम अतिक्रमण नहीं हटा पा रही है जिसके चलते पुलिस को सड़क पर उतरकर यह कार्रवाई करनी पड़ी। पुलिस की इस कार्रवाई से नगर पालिका की कार्यप्रणाली पर सवाल खड़े हो रहे हैं। टीआई बोलों-शीर्षक न्यायालय में पेश किया जाएगा। चालान कोतवाली टीआई कंचन ठाकुर ने मामले की जानकारी देते हुए बताया कि 'दुकानदारों के विरुद्ध धारा 285 भारतीय न्याय संहिता के तहत अपराध पंजीबद्ध कर विवेचना में लिया गया है। पंकज कश्यप चालान न्यायालय में पेश किया जाएगा' पुलिस ने स्पष्ट किया है कि सड़क पर अतिक्रमण करने वालों के खिलाफ इस तरह की कार्रवाई आगे भी जारी रहेगी।

अवैध उत्खनन पर सख्ती, 14 वाहन जब्त, जिले में नहीं थम रहा अवैध उत्खनन और परिवहन

मीडिया ऑडिटर, बिलासपुर (निप्र)। खनिज विभाग के दलों के बाद भी जिले में रेत और मिट्टी का अवैध उत्खनन और परिवहन घटने से हो रहा है। इस दौरान अफसरों ने मैदान इलाकों में जाकर तीन दिन में जेसीबी, हार्डवा और ट्रेक्टर समेत 14 वाहनों को जब्त किया है। जिले में खनिजों के अवैध उत्खनन और परिवहन के खिलाफ कलेक्टर संजय अग्रवाल ने सख्ती से कार्रवाई करने के निर्देश दिए हैं। लेकिन खनिज विभाग के अफसरों की लापरवाही और उदासीनता के चलते शहर से लेकर गांव तक खनिज माफिया सक्रिय हैं जो रात के साथ-साथ दिन में खुलेआम अवैध उत्खनन और परिवहन कर रहे हैं। कलेक्टर अग्रवाल की संख्ती के बाद खनिज के साथ ही गजस

और पुलिस की टीम ने अभियान चलाकर संयुक्त रूप से कार्रवाई की। इस दौरान तीन दिनों तक चले अभियान में 14 वाहनों को जब्त किया गया है। जिनमें 1 जेसीबी, 3 हार्डवा और 10 ट्रेक्टर-ट्रैली शामिल हैं। खनिज विभाग की टीम ने 23 से 25 मार्च के बीच काठकोनी, देवरीखुर्द, खम्हरिया, सकरी, निरतु, सेदरी, मंगला, तुर्कीडीह, लोखंडी, लोफंदी, दर्राघाट, लावर, जयगमनगर, कोय, करही कच्छर सहित कई क्षेत्रों में जांच अभियान चलाया जांच के दौरान खम्हरिया क्षेत्र में अवैध रूप से मिट्टी उत्खनन करते हुए 1 जेसीबी और 1 ट्रेक्टर-ट्रैली को जब्त किया गया। सकरी क्षेत्र में मिट्टी-ईट का अवैध परिवहन करते 2 ट्रेक्टर-ट्रैली पकड़े गईं। जयगमनगर क्षेत्र में मिट्टी का अवैध

परिवहन करते 3 हार्डवा और 1 ट्रेक्टर-ट्रैली जब्त की गईं वहीं सेदरी क्षेत्र में रेत का अवैध परिवहन करते 3 ट्रेक्टर-ट्रैली पकड़े गईं। इसके अलावा करही कच्छर, पहदा और लोफण्डी क्षेत्रों से भी रेत के अवैध परिवहन में लिप्त 3 अन्य ट्रेक्टर-ट्रैली जब्त किए गए। पुलिस अभिरक्षा में रखे गए जब्त वाहनजवा सभी 14 वाहनों को पुलिस थाना कोनी, कोय, पुलिस सहायता केंद्र केंदा और जांच चौकी लावर में सुरक्षित रखा गया है। खनिज विभाग के उप संचालक किशोर कुमार गोलघाटे का कहना है कि, खनिजों के अवैध उत्खनन, परिवहन और भंडारण के खिलाफ अभियान लगातार जारी रहेगा। नियमों का उल्लंघन करने वालों पर सख्त कार्रवाई की जाएगी।

चैनपुर में बनेगा भव्य जिला पंचायत भवन, 3.01 करोड़ की लागत से हुआ भूमिपूजन

मीडिया ऑडिटर, एमसीबी (निप्र)। जिले के विकास इतिहास में एक महत्वपूर्ण अध्याय उस समय जुड़ गया, जब चैनपुर में 3 करोड़ 1 लाख 32 हजार रुपये की लागत से बनने वाले अत्याधुनिक जिला पंचायत भवन का भव्य भूमि पूजन समारोह संपन्न हुआ। पूरे उत्साह, श्रद्धा और गरिमा के साथ आयोजित इस कार्यक्रम में बड़ी संख्या में जनप्रतिनिधियों, आंध्र नागरिकों की भागीदारी देखने को मिली। कार्यक्रम की शुरुआत वैदिक मंत्रोच्चारण और



विधि-विधान के साथ भूमि पूजन से हुई जिसे मुख्य अतिथि प्रदेश के स्वास्थ्य मंत्री श्याम

बिहारी जायसवाल ने संपन्न किया। इसके बाद राष्ट्र के प्रति सम्मान व्यक्त करते हुए राष्ट्रीय गीत का सामूहिक गायन किया गया तथा राज्य गीत की भावपूर्ण प्रस्तुति ने वातावरण को

देशभक्ति और गौरव से भर दिया। इस अवसर पर जिला पंचायत अध्यक्ष यशवंती सिंह, जिला अध्यक्ष चंपादेवी पावले, मनेंद्रगढ़ नगर पालिका परिषद की अध्यक्ष प्रतिमा सरजू यादव, उपाध्यक्ष धर्मेंद्र पटवा, जिला पंचायत सदस्य सहित अन्य जनप्रतिनिधि मंच पर उपस्थित रहे। सभी अतिथियों का पुष्पगुच्छ भेंट कर आयोजन की शुरुआत किया गया कार्यक्रम को संबोधित करते हुए एसडीएम लिंगराज सिदार ने कहा कि यह दिन एमसीबी जिले के लिए गर्व और सौभाग्य का प्रतीक है।

शादी में खाने के बाद 200 से ज्यादा बीमार

सीहोर में फूड पॉइजनिंग के बाद अचानक अस्पताल पहुंचने लगे लोग



भी आपातकालीन स्थिति घोषित कर डॉक्टरों, पैरामेडिकल और नर्सिंग स्टाफ को बुला लिया गया। फूड पॉइजनिंग के मरीजों के लिए दो वार्ड

आरक्षित किए गए। इच्छा से मिली जानकारी के अनुसार, 50 से अधिक मरीजों को प्राथमिक उपचार के बाद घर भेज दिया गया है। करीब 15 मरीज

खाने के सैपल जांच के लिए भेजे

इस बीच, एसपीएम के नेतृत्व में एक टीम घटना स्थल पर खाना हो गई है और समारोह में बनी भोजन सामग्री के नमूने लिए जा रहे हैं। मामले में इच्छा थाना प्रभारी पंकज वाडेकर ने बताया कि बबडिया गांव में बंसीलाल के विवाह समारोह में भोजन के बाद कुछ लोगों के बीमार होने की सूचना मिली थी। स्वास्थ्य विभाग की टीम मौके पर पहुंच गई है। पुलिस का इस मामले में कोई सीधा दखल नहीं है।

राज्यमंत्री पीड़ितों से मिलने पहुंचे

गुरुवार को राज्य मंत्री करण सिंह वर्मा बीमार हुए लोगों से मिलने अस्पताल पहुंचे हैं। उन्होंने कहा है कि यथा खाने से लगभग 160 लोग बीमार हुए हैं। सभी को पर्याप्त इलाज उपलब्ध कराया जा रहा है, लोगों के इलाज में पैसों की कमी नहीं आने दी जाएगी।

अभी भी इच्छा स्वास्थ्य केंद्र में भर्ती हैं, जबकि 2 मरीजों को जिला अस्पताल में भर्ती कराया गया है। यह भी बताया गया है कि भर्ती मरीजों में

अधिकतर अधिक उम्र के लोग हैं, जिन पर फूड पॉइजनिंग का असर ज्यादा हुआ है। कुछ मरीजों के निजी अस्पतालों में भी इलाज कराने की खबरें हैं।

नाबालिग लड़के को पालतू कुत्ते ने काटा 13 साल का मासूम चीखता तो लोग आए क्रिकेट खेलते समय पानी पीकर लौट रहा था बच्चा

मीडिया ऑडिटर, मंदसौर (निप्र)। मंदसौर शहर के घटना जमींदार कॉलोनी क्षेत्र से एक घटना सामने आई है, जिसमें पालतू कुत्ते के हमले में एक 13 वर्षीय बालक गंभीर रूप से घायल हो गया। बुधवार शाम बच्चा अपने घर के पास क्रिकेट खेल रहा था। तभी उसे पानी की प्यास लगी वह पानी पीकर लौट रहा था इसी दौरान कॉलोनी में घूम रहे एक पालतू कुत्ते ने अचानक उस पर हमला



कर दिया। प्रत्यक्षदर्शियों के मुताबिक कुत्ते ने झपट्टा मारते हुए बच्चे को पकड़ लिया और उसके पेट व हाथ सहित शरीर के कई हिस्सों पर काट लिया। हमले के दौरान मासूम ने खुद को बचाने की कोशिश भी की लेकिन कुत्ता लगातार हमला करता रहा। बच्चे की चीख-पुकार सुनकर आसपास के लोग मौके पर पहुंचे और मशकत के बाद उसे कुत्ते के चंगुल से छुड़ाया। घटना से इलाके में मचा हड़कंप घटना के बाद जमींदार कॉलोनी में हड़कंप मच गया। परिजन और स्थानीय लोग तत्काल घायल बच्चे को मंदसौर जिला चिकित्सालय लेकर पहुंचे जहां उसका उपचार शुरू करते हुए एंटी-रेबीज इंजेक्शन दिया गया है। जिला अस्पताल में डॉक्टरों की टीम द्वारा बच्चे का प्राथमिक उपचार किया गया। चिकित्सकों के अनुसार बच्चे के शरीर पर कई जगह गहरे घाव हैं। उसे एंटी-रेबीज इंजेक्शन सहित आवश्यक चिकित्सा दी जा रही है और उसकी स्थिति पर नजर रखी जा रही है।

गेहूं के खेत में बिजली का तार गिरने से फसल जलकर खाक

मीडिया ऑडिटर, ग्वाहाटी (निप्र)। बरेलीपार गांव में किसान मोहन पिता मकल सरियाम के खेत में बुधवार 12 बजे बिजली का तार टूटकर गिरने से गेहूं की फसल ने आग पकड़ ली। संतोष सरियाम ने बताया तार गिरने से दो खेतों में गेहूं की फसल जल गई। ग्रामीणों ने बिजली कंपनी को सूचना दे बिजली बंद कराकर आग पर काबू किया। घटना के समय गांव में सभी लोग मौजूद थे खेत गांव से लगा हैं सभी लोग आग देखकर दौड़े और आग बुझा ली। आसपास सभी खेतों में गेहूं की फसल कटाई को तैयार खड़ी है। ग्रामीणों की तत्परता से बड़ी घटना टल गई।



पंपों पर आसानी से मिल रहा पेट्रोल, भीड़ कम हुई

मीडिया ऑडिटर, देवास, (निप्र)। एजेंसी देवास में पिछले दो दिनों से पेट्रोल पंपों पर अफवाह के कारण भारी भीड़ देखी गई। लोग बड़ी संख्या में अपनी गाड़ियों में डीजल-पेट्रोल भरवाने के लिए कतारों में खड़े थे। हालांकि, प्रशासन को लगातार अपील के बाद आज शहर में स्थिति सामान्य हो गई है। शहर के अधिकांश पेट्रोल पंपों पर अब सामान्य भीड़ है और लोगों को रोज की तरह ईंधन मिल रहा है। यह भीड़ पिछले दो दिनों से बनी हुई थी, जिसमें लोग अनावश्यक रूप से ईंधन जमा कर रहे थे। पिछले दो दिनों में ईंधन की अत्यधिक खपत के कारण कुछ पेट्रोल पंपों पर स्टॉक खत्म हो गया। इससे वाहन चालकों को परेशानी का सामना करना पड़ा। भोपाल रोड स्थित कलेक्टर कार्यालय के पास का एक पेट्रोल पंप सुबह से दोपहर तक बंद रहा, जहां कर्मचारियों ने वाहनों का प्रवेश रोक दिया था। इसी तरह, देवास बायपास पर भी एक पेट्रोल पंप पर स्टॉक खत्म होने के कारण वाहन चालकों को ईंधन नहीं मिल पाया।



प्रशासन शहर सहित जिले के लोगों से लगातार अपील कर रहा है कि वे अफवाहों पर ध्यान न दें। प्रशासन ने आश्वासन दिया है कि जिले के पेट्रोल पंपों पर पर्याप्त मात्रा में ईंधन उपलब्ध है और लोगों को अनावश्यक रूप से ईंधन जमा नहीं करना चाहिए।

नर्मदापुरम में विवाहित महिला से युवक ने किया रेप

मीडिया ऑडिटर, नर्मदापुरम (निप्र)। नर्मदापुरम के माखननगर में 2 बच्चों की मां से दुष्कर्म करने का मामला सामने आया। आरोपी युवक ने महिला को माखननगर के राधे राधे लॉज में ले जाकर शादी का झांसा देकर रेप किया। बाद में शादी करने से इनकार कर दिया। जिसके बाद बुधवार रात को पीड़िता ने थाने पहुंचकर रेप का केस दर्ज कराया। जानकारी के मुताबिक आरोपी दीपक है। पीड़िता की उम्र 30 साल है और उसके दो बच्चे हैं। पीड़िता के पड़ोस में ही आरोपी रहता है। उसने पीड़िता को शादी का झांसा देकर 25 फरवरी को माखननगर के राधे राधे लॉज ले गया। रूम लेकर उसने गलत हरकत की। आरोपी ने कुछ दिन बाद शादी करने से इनकार कर दिया। जिसके बाद पीड़िता शिकायत करने बुधवार रात को थाने पहुंची। थाना प्रभारी अनूप कुमार उडके ने बताया शादीशुदा महिला ने आरोप लगाया आरोपी उसे झांसा देकर होटल ले गया। वहां उससे रेप किया। मामला दर्ज कर लिया है। पुलिस ने कार्रवाई करते हुए आरोपी को अरेस्ट कर लिया।



मीडिया ऑडिटर, सीहोर (निप्र)। सीहोर जिले के इच्छा तहसील के ग्राम बबडिया नोआबाद में बुधवार रात शादी समारोह में खाने के बाद 200 से अधिक लोग बीमार पड़ गए। इन लोगों ने समारोह में तकरीबन 1200 से अधिक लोगों के साथ भोजन किया था।

देर रात इन लोगों को पेट दर्द, उल्टी और दस्त की शिकायत होने लगी। इसके बाद इच्छा स्वास्थ्य विभाग में फूड पॉइजनिंग के मरीज पहुंचने लगे। मरीजों की अचानक बढ़ती संख्या को देखते हुए जिला स्वास्थ्य विभाग को सूचना दी गई फूड विभाग मौके पर पहुंचा सूचना मिलते ही स्वास्थ्य विभाग हस्तगत में आया और तत्काल एक टीम इच्छा रवाना की। जिला अस्पताल में

सड़क पार कर रही वृद्धा को ट्रक ने मारी टक्कर में इलाज के दौरान मौत

मीडिया ऑडिटर, बैतूल (निप्र)। बैतूल जिले के कोतवाली थाना क्षेत्र में गुरुवार सुबह एक सड़क हादसे में 65 वर्षीय महिला की मौत हो गई। यह घटना ग्राम खेड़ीसावलीगढ़ बस स्टैंड के पास सुबह करीब 9 बजे हुई। जानकारी के अनुसार, खेड़ी के पांढरी ढाना निवासी सुन्दा बाई (65) सड़क पार कर रही थीं। इसी दौरान एक तेज रफ्तार ट्रक ने उन्हें जोरदार टक्कर मार दी। टक्कर इतनी भीषण थी कि महिला गंभीर रूप से घायल हो गई।



हादसे के बाद ट्रक चालक वाहन सहित खुद ही खेड़ी पुलिस चौकी पहुंच गया, जहां पुलिस ने उसे अभिरक्षा में ले लिया। सूचना मिलते ही आरक्षक ओमप्रकाश यदुवंशी मौके पर पहुंचे और 112 वाहन की मदद से घायल महिला को तत्काल जिला अस्पताल बैतूल पहुंचाया गया। जिला अस्पताल में डॉक्टरों ने महिला का उपचार शुरू किया, लेकिन गंभीर चोटों के कारण इलाज के दौरान उनकी मौत हो गई।

परिजनों ने बताया कि सुन्दा बाई मजदूरी कर अपने परिवार का पालन-पोषण करती थीं। उनके परिवार में तीन बेटियां हैं। उनकी मौत से परिवार को गहरा आघात लगा है। पुलिस ने शव का पोस्टमार्टम कराकर परिजनों को सौंप दिया है। पुलिस मामले की जांच कर रही है और ट्रक चालक से पूछताछ जारी है।

पामाखेड़ी डकैती केस में 9 आरोपी अरेस्ट 6 फरार खंडवा एसपी बोले- वारदात का मास्टरमाइंड डॉक्टर शहजाद

मीडिया ऑडिटर, खंडवा (निप्र)। खंडवा जिले के पामाखेड़ी गांव में 12 मार्च को हुई सनसनीखेज डकैती का पुलिस ने खुलासा कर दिया है। मामले में अब तक 9 आरोपियों को गिरफ्तार किया गया है, जबकि 6 आरोपी अभी फरार हैं। पुलिस ने आरोपियों के कब्जे से लूटी गई 12 बोर बंदूक, 27 कारतूस और 1.60 लाख रुपए नगद सहित वारदात में इस्तेमाल की गई कारों भी जब्त की हैं। फरियादी ललित सोलंकी ने रिपोर्ट दर्ज कराई थी कि 12 मार्च की सुबह करीब 6:30 बजे 7-8 बंदमाश काले रंग की बिना नंबर की स्कोर्पियो से आए। इनमें से कुछ ने खाकी वर्दी पहन रखी थी और खुद को क्राइम ब्रांच का अधिकारी बताकर घर में घुस गए।



बंदमाशों ने घर के तीन नौकरों के साथ मारपीट कर उन्हें बांध दिया और कमरे में बंद कर दिया। इसके बाद अलमारी और लॉकर तोड़कर 1.60 लाख रुपए नगद और 12 बोर बंदूक लूटकर फरार हो गए। पुलिस ने एसे सुलझाया केस : घटना की गंभीरता को देखते हुए पुलिस अधीक्षक मनोज कुमार राय के निर्देशन में तीन विशेष टीमों का गठन किया गया। सीसीटीवी फुटेज, मुखबिर सूचना और तकनीकी जांच के आधार पर आरोपियों की पहचान की गई। जांच के दौरान पता चला कि इसी गाँव ने धार जिले में भी इसी तरह की वारदात को अंजाम दिया था। इसके बाद खंडवा, धार और शाजापुर पुलिस की संयुक्त टीम ने दबिश देकर आरोपियों को गिरफ्तार किया। मास्टरमाइंड डॉक्टर शहजाद : पुलिस के मुताबिक इस पूरी वारदात का मास्टरमाइंड डॉक्टर शहजाद है, जिसने गैंग बनाकर दोनों डकैती की घटनाओं को अंजाम दिया। आरोपी नरसिंह को जेल में मिली जानकारी के आधार पर पामाखेड़ी में बड़ी लूट की योजना बनाई गई थी।

इलाके की रेकी, नकली पुलिस बनकर घुसे : आरोपियों ने पहले इलाके की रेकी की, फिर 11 मार्च की रात को एकत्र होकर योजना बनाई। 12 मार्च की सुबह दो गाड़ियों से पहुंचे बंदमाशों ने नकली पुलिस अधिकारी बनकर घर में प्रवेश किया और वारदात को अंजाम दिया। घटना के बाद सभी आरोपी वापस बेरछ पहुंचे और वहां जश्न मनाया। 12 बोर बंदूक, 27 कारतूस, 1.60 लाख रुपए नगद और बिना नंबर की स्विफ्ट कार, एक स्कोर्पियो। पुलिस 6 फरार आरोपियों की तलाश में लगातार दबिश दे रही है। गिरफ्तार आरोपियों को रिमांड पर लेकर उनसे अन्य वारदातों के संबंध में पूछताछ की जा रही है। अपराधिक रिकॉर्ड भी सामने आया : जांच में सामने आया है कि गैंग के कई सदस्य पहले से चोरी, लूट, अपहरण और धोखाधड़ी जैसे मामलों में शामिल रहे हैं। पूरे मामले के खुलासे में खंडवा, धार और शाजापुर पुलिस की संयुक्त टीम, साइबर सेल और स्थानीय पुलिस स्टाफ को महत्वपूर्ण भूमिका रही।

छेड़छाड़ की शिकायत की, कार्रवाई नहीं हुई तो नस काटी

मीडिया ऑडिटर, सीहोर, (निप्र)। सीहोर के शासकीय गर्ल्स कॉलेज में बीए थर्ड ईयर की एक छात्रा ने बुधवार रात छेड़छाड़ के मामले में कार्रवाई न होने से आहत होकर अपनी कलाई की नस काट ली। छात्रा का आरोप है कि 10 मार्च को कॉलेज के प्रोफेसर रामविकास प्रजापति ने उसके साथ छेड़छाड़ की थी, जिसकी शिकायत के बाद भी कोई कार्रवाई नहीं हुई। वर्तमान में छात्रा को उपचार के लिए जिला अस्पताल सीहोर में भर्ती कराया गया है और पुलिस ने छात्रा के बयान दर्ज कर आगे की कार्रवाई शुरू कर दी है।



प्राचार्य पर मामला रफा-दफा करने का आरोप : बीए थर्ड ईयर की छात्रा का आरोप है कि 10 मार्च को कॉलेज के प्रोफेसर रामविकास प्रजापति ने उसके साथ छेड़छाड़ की थी। छात्रा ने इस घटना की शिकायत कॉलेज की प्राचार्य मंजरी अग्निहोत्री से की थी। छात्रा के अनुसार, उसने अपनी मां को भी

इस बारे में बताया था। छात्रा की मां ने भी कॉलेज पहुंचकर प्राचार्य से शिकायत की थी। आरोप है 5 लाख रुपए लेने की उड़ाई अफवाह : छात्रा लगातार छेड़छाड़ के मामले में कार्रवाई की मांग कर रही थी। इसी बीच कॉलेज में यह अफवाह फैला दी गई कि छात्रा की मां ने प्रोफेसर से 5

लाख रुपये लिए हैं। छात्रा ने 5 लाख रुपए लेने की अफवाह का स्पष्ट खंडन किया है। छात्रा ने यह भी आरोप लगाया है कि शिकायत के बाद से कॉलेज की प्राचार्य और दो प्रोफेसर उसे धमकियां दे रहे हैं। उसने कॉलेज की प्राचार्य को भी आवेदन दिया था और कार्रवाई की मांग की थी।

मीडिया ऑडिटर, छतरपुर (निप्र)। छतरपुर जिले के नौगांव में बुधवार देर रात नौगांव-टीकमगढ़ रोड पर एक सड़क हादसा हो गया। धर्म कांटे के पास ट्रक के बैंक करते समय एक बाइक सवार उसकी चपेट में आ गया, जिससे वह गंभीर रूप से घायल हो गया। जानकारी के अनुसार, गरीली रोड स्थित धर्म कांटे पर वजन कराने के बाद ट्रक क्रमांक एच 04 एच 6702 बैंक हो रहा था। इसी दौरान टीकमगढ़ की ओर जा रहा बाइक सवार युवक ट्रक से टकरा गया।

टक्कर इतनी जोरदार थी कि बाइक सवार युवक के हाथ-पैर में गंभीर चोट आई। मौके पर मौजूद लोगों और पुलिस की मदद से उसे तत्काल सामुदायिक स्वास्थ्य केंद्र नौगांव ले जाया गया। अस्पताल नहीं मिली तो पिकअप से लाए अस्पताल : घायल को अस्पताल पहुंचाने के लिए एंबुलेंस उपलब्ध नहीं हो सकी। इसके चलते उसे एक पिकअप

वाहन से अस्पताल लाया गया। सामुदायिक स्वास्थ्य केंद्र में प्राथमिक उपचार के बाद युवक की गंभीर हालत को देखते हुए डॉक्टरों ने उसे जिला चिकित्सालय रेफर कर दिया। घायल युवक ने अपना नाम जय प्रकाश राजपूत, पिता जयहृद राजपूत, निवासी सिमराखुर्द, जिला टीकमगढ़ बताया। पुलिस ने मामला दर्ज कर जांच शुरू कर दी है।

स्वास्थ्य सेवाओं में किसी भी प्रकार लापरवाही ना हो: कलेक्टर

मीडिया ऑडिटर, विदिशा (निप्र)। कलेक्टर अंशुल गुप्ता ने आज कुरवाई तहसील क्षेत्र के भ्रमण दौरान स्वास्थ्य व्यवस्थाओं पर सख्त रुख अपनाते हुए आयुष्मान आरोग्य मंदिर एवं प्राथमिक स्वास्थ्य केंद्र लायरा का औचक निरीक्षण किया। कलेक्टर श्री गुप्ता ने निरीक्षण के दौरान स्पष्ट निर्देश दिए हैं कि स्वास्थ्य सेवाओं के क्रियान्वयन में किसी भी प्रकार कि लापरवाही ना हो उन्होंने कई व्यवस्थाओं में सुधार लाने के निर्देश संबंधित अधिकारियों को दिए। कलेक्टर श्री गुप्ता ने स्वास्थ्य केंद्र में साफ-सफाई, दवाओं की उपलब्धता, मरीजों के उपचार, रिकॉर्ड संधारण एवं स्टाफ की उपस्थिति का गहन निरीक्षण किया।

कार्रवाई की जा रही है। एसडीओपी पूजा शर्मा ने बताया कि 23 मार्च को शासकीय कन्या महाविद्यालय की छात्रा द्वारा आवेदन दिया गया था कि उसके साथ उसी के महाविद्यालय के एक प्रोफेसर द्वारा छेड़-छाड़ कर बुरी नियत से छुआ गया है।

दिल्ली को 144 साल बाद मिलेगा दूसरा क्रिकेट स्टेडियम

हरमनप्रीत कौर के नाम पर होगा 'पिंक स्टैंड', स्विमिंग पूल में रहकर भी देख पाएंगे



कौर के सुझावों के आधार पर इस अवधारणा को विकसित किया गया। 1883 में दिल्ली को मिला था पहला स्टेडियम-अरुण जेटली स्टेडियम (पूर्व में फिरोज शाह कोटला स्टेडियम) 1883 में बनकर तैयार हुआ था। अरुण

जेटली स्टेडियम की दर्शक क्षमता 39 हजार के आसपास है। वहीं 'द ओमेक्स स्टेड' में तैयार होने वाले क्रिकेट स्टेडियम की दर्शक क्षमता 30 हजार से ज्यादा होगी।

स्टेडियम में होने वाली प्रमुख सुविधाएं

हरमनप्रीत कौर के सुझावों के आधार पर स्टेडियम में महिला और पैरा-एथलीटों के लिए समर्पित ड्रेसिंग रूम और विशेष सुविधाएं शामिल की गई हैं।

'5-इन-1' मॉडल पर आधारित यह देश का पहला एकीकृत स्पोर्ट्स और लाइफस्टाइल डेस्टिनेशन होगा, जिसमें खेल, रिटेल, हॉस्पिटैलिटी, फूड और सोशल स्पेस को एक साथ जोड़ा जाएगा।

2500 करोड़ रुपये की साझेदारी में बनने वाले इस स्टेडियम को ओलंपिक और राष्ट्रमंडल खेलों जैसे अंतरराष्ट्रीय आयोजनों की मेजबानी के नजरिये से तैयार किया जा रहा है।

बारिश के बाद मैदान को तुरंत फिर से खेलने लायक तैयार करने के लिए 'क्विक-ड्राई' तकनीक का इस्तेमाल किया जाएगा।

स्टेडियम में 55 हजार वर्ग मीटर का स्टेडियम ब्लॉक और 30 हजार वर्ग मीटर का इंडोर-आउटडोर स्पोर्ट्स सेंटर (बास्केटबॉल, ई-स्पोर्ट्स आदि के लिए) होगा।

तीन हजार क्षमता वाला प्रीमियम स्पोर्ट्स क्लब, इनफिनिटी पूल होगा। इनफिनिटी पूल का मतलब- दर्शक स्विमिंग पूल में रहते हुए लाइव क्रिकेट मैच का आनंद ले पाएंगे।

इसके अलावा स्टेडियम में कैफे, को-वर्किंग स्पेस और खिलाड़ियों के लिए डॉमिस्ट्री जैसी सुविधाएं भी होंगी।

वीआईपी और खिलाड़ियों की सुरक्षित आवाजाही के लिए होटल से स्टेडियम तक एक अंडरग्राउंड टनल का निर्माण किया जाएगा।

नई दिल्ली। दिल्ली विकास प्राधिकरण के साथ मिलकर पीपीपी मॉडल पर रियल एस्टेट डेवलपर ओमेक्स लिमिटेड द्वारा स्थित 'द ओमेक्स स्टेड' में एक क्रिकेट स्टेडियम बनाएगा। इस स्टेडियम में भारतीय महिला क्रिकेट टीम की कप्तान हरमनप्रीत कौर के नाम पर भी एक स्टैंड होगा। हरमनप्रीत कौर स्टेड को 'पिंक स्टैंड' के नाम जाना जाएगा। यह स्टेड स्टेडियम के नॉर्थ पवेलियन लोअर बाउल में होगा।

इसमें 1500 से ज्यादा सीटें होंगी। यह घोषणा बुधवार 25 मार्च 2026 को प्रोजेक्ट साइट पर हरमनप्रीत कौर की मौजूदगी में ओमेक्स लिमिटेड के एमडी मोहित गोयल और बिजनेस हेड अनीत सोनी ने की।

महिलाओं को समर्पित होगा 'हरमनप्रीत कौर स्टेड'- खास यह है कि 'पिंक स्टैंड' विशेष रूप से महिलाओं और परिवारों के लिए डिजाइन किया गया है, ताकि स्टेडियम में उनकी भागीदारी बढ़े। हरमनप्रीत

PL 2026: खिलाड़ियों और स्टाफ के लिए BCCI ने लागू किए सख्त नियम

जर्सी से नेट्स तक नजर, हर उल्लंघन पर एवशन



नई दिल्ली। भारतीय क्रिकेट कंट्रोल बोर्ड (बीसीसीआई) ने इंडियन प्रीमियर लीग 2026 से पहले सख्त संदेश दिया है। खिलाड़ियों और सपोर्ट स्टाफ के लिए कुल 18 नए नियम लागू किए गए हैं, जिनमें अभ्यास से लेकर मैच डे (जिस दिन मुकाबला होना है) और जर्सी तक हर पहलू को कवर किया गया है। बीसीसीआई ने साफ किया है कि अब किसी भी तरह की लापरवाही बर्दाश्त नहीं की जाएगी। हर उल्लंघन पर सख्त कार्रवाई की जाएगी, जिसमें जुर्माना और चेतावनी शामिल हैं। नए सीजन से पहले जारी ये दिशा-निर्देश इस बात का संकेत हैं कि आईपीएल 2026 में अनुशासन ही सबसे बड़ा नियम होने वाला है। आईपीएल का नया संस्करण 28 मार्च 2026 से शुरू होने वाला है। टूर्नामेंट का उद्घाटन मैच 28 मार्च को बंगलुरु स्थित एम चिन्नास्वामी स्टेडियम में रॉयल चैलेंजर्स बंगलुरु और सनराइजर्स हैदराबाद के बीच खेला जाएगा। आईपीएल 2026 की शुरुआत से पहले बीसीसीआई ने सभी टीम मैनेजर्स को अपडेटेड नियम-पुस्तिका भेजी है ताकि पूरे सीजन में

नियमों का सुचारू रूप से पालन सुनिश्चित किया जा सके।

अभ्यास को लेकर क्या नए नियम हैं? खुले में प्रैक्टिस सेशन की मनाही है। सभी ट्रेनिंग सेशन तय नेट एरिया के अंदर ही होने चाहिए।

टीमें किसी दूसरी टीम के लिए तय पिचों का इस्तेमाल नहीं कर सकतीं, भले ही उस टीम का सेशन जल्दी खत्म हो गया हो।

मैच के दिनों में किसी भी हाल में प्रैक्टिस सेशन की मंजूरी नहीं होगी।

मैच के दिनों में मैदान पर फिटनेस ड्रिल या टेस्ट करने की इजाजत नहीं है।

अभ्यास के दिनों में मैदान पर सिर्फ खिलाड़ियों और आधिकारिक तौर पर मान्यता प्राप्त स्टाफ को ही जाने की मंजूरी होगी।

परिवार के सदस्यों और दोस्तों को तय हॉस्पिटैलिटी एरिया में ही रहना होगा।

बीसीसीआई की मंजूरी के लिए फ्रेंचाइजी को नेट बॉलरों और थ्रोइंग स्पेशलिस्टों की सूची जमा करनी होगी।

खिलाड़ियों को अभ्यास सत्र के लिए टीम बस से ही जाना होगा।

कप्तानों के साथ बैठक करेगा बीसीसीआई इम्पैक्ट प्लेयर और गेंद बदलने के नियम से लेकर इन मुद्दों पर होगी चर्चा

नई दिल्ली। बोर्ड की सभी 10 टीमों की कप्तानों के साथ बुधवार (25 मार्च) को मुंबई में बैठक होगी। इस बैठक में इम्पैक्ट सब्स्टीट्यूट नियम के असर, गेंद बदलने और कोड ऑफ कंडक्ट जैसे मामलों पर चर्चा होगी। बीसीसीआई के साथ कप्तानों की बैठक हर आईपीएल सीजन से पहले होती है।

इस बैठक को भारत के पूर्व खिलाड़ी जवागल श्रीनाथ और अपभार नितिन मेनन संबोधित करेंगे। श्रीनाथ मैच रेफरी और मेनन अपभार पैल के हेड हैं। बीसीसीआई के पादधिकारी ने पीटीआई से कहा, 'इस साल नियमों में कुछ भी नया नहीं है। कुछ कप्तान और कोच नए हैं और उन्हें नियमों के बारे में बताना जरूरी है।' जिन बातों पर चर्चा होनी है उनमें हर ओवर में दो बाउंसर, बल्ले के आकार की जांच, गेंद खो जाने या खेलने लायक न रहने पर उसे बदलना, रिटायर्ड आउट कॉल और गेंद को चमकाने के लिए थ्रू का इस्तेमाल शामिल हैं।

ये नियम आईपीएल 2026 में भी लागू रहेंगे

नियम के मुताबिक ओस हो या नहीं फील्डिंग कर रही टीम के कप्तान गेंद बदलने की गुजारिश कर सकता है, लेकिन मैदान पर मौजूद अपभार नई गेंद चुनेंगे। हॉक-आई और बॉल-ट्रैकिंग टेक्नोलॉजी का इस्तेमाल करके ऑफ-स्टंप के बाहर की वाइड और हाई फ्लूटिंग को भी रिच्यू में शामिल करके डीआरएस का दायरा बढ़ाने का भी फैसला किया गया। ये सभी नियम आईपीएल 2026 एडिशन में भी लागू रहेंगे।

2025 में कप्तानों की बैठक में हुए थे जरूरी फैसले

अंतरराष्ट्रीय क्रिकेट में सितंबर 2022 से गेंद को चमकाने के लिए थ्रू के इस्तेमाल पर बैन लगा था। आईपीएल 2025 में थ्रू के इस्तेमाल को इजाजत दे दी गई। 2025 में कप्तानों की बैठक में कुछ जरूरी फैसले लिए गए और 10 कप्तानों से आम सहमति मिलने के बाद लार के इस्तेमाल की इजाजत देना उनमें सबसे अहम था। यह भी तय किया गया कि दूसरी गेंदबाजी करने वाली टीम को 10वें ओवर के बाद एक बार गेंद बदलने का विकल्प दिया जाएगा।

हर्षित की जगह शामिल हुआ भारत के लिए 23 विकेट लेने वाला बॉलर

फ्रेंचाइजी ने 75 लाख में किया साइन

नई दिल्ली। आईपीएल 2026 के शुरू होने से ठीक पहले कोलकाता नाइट राइडर्स फ्रेंचाइजी ने अपनी टीम में भारतीय तेज गेंदबाज नवदीप सैनी को हर्षित राणा की जगह शामिल किया। हर्षित राणा इंजरी की वजह से आईपीएल के 19वें सीजन से बाहर हो गए थे। उनके टीम से जाने के बाद अब केकेआर ने आधिकारिक रूप से उनके रिप्लेसमेंट का ऐलान कर दिया।

केकेआर में शामिल हुए नवदीप सैनी: एक तरफ नवदीप सैनी केकेआर से साथ जुड़े जबकि दूसरी तरफ गुजरात टाइटंस ने भी कुलवंत खजुरीया को टीम में शामिल किया। गुजरात ने कुलवंत को पृथ्वीराज यात्रा की जगह टीम में जगह दी। बाएं हाथ के तेज गेंदबाज कुलवंत ने आईपीएल में अब तक 6 विकेट ले चुके हैं और वो इससे पहले गुजरात, केकेआर और आरसीबी के लिए खेल चुके हैं। गुजरात ने एक बार फिर से उन्हें 30 लाख रुपये में साइन किया। नवदीप के केकेआर ने 75 लाख में किया साइन- भारतीय तेज गेंदबाज नवदीप सैनी को आईपीएल 2026 की मिनी नीलामी में किसी भी टीम ने नहीं खरीदा था, लेकिन अब हर्षित के जाने के बाद केकेआर ने उन्हें 75 लाख रुपये में साइन किया और वो इस



टीम का प्रतिनिधित्व करते हुए नजर आएंगे। नवदीप सैनी ने अब तक आईपीएल में कुल 32 मैच खेले हैं जिसमें उन्होंने कुल 23 विकेट हासिल किए हैं। नवदीप का प्रदर्शन आईपीएल में अब तक कुछ खास नहीं रहा है। नवदीप ने इंटरनेशनल क्रिकेट में लिए हैं 23 विकेट- नवदीप सैनी की

बात करें तो उन्होंने भारत के लिए अब तक 2 टेस्ट मैच खेले हैं जिसमें उन्होंने 4 विकेट लिए थे जबकि उन्होंने भारत के लिए 8 वनडे मैच भी खेले हैं जिसमें उनके नाम पर कुल 6 विकेट दर्ज हैं। टी20 इंटरनेशनल क्रिकेट की बात करें तो इसमें उन्होंने भारत के लिए 11 मैचों में हिस्सा लिया है।

'स्ट्राइक रेट के पीछे मत भागो'



शुभमन गिल को दिग्गज भारतीय खिलाड़ी ने दी सलाह

नई दिल्ली। इंडियन प्रीमियर लीग 2026 (टुक्रक2026) में गुजरात टाइटंस के कप्तान शुभमन गिल अपने टी20 करियर में नई जान डालना चाहेंगे। पिछले साल जब गिल को भारत की टी20 टीम का उप-कप्तान बनाया गया था तो माना जा रहा था कि वह सूर्यकुमार यादव के बाद भारत के टी20 कप्तान बनेंगे, लेकिन गिल का प्रदर्शन अच्छा नहीं रहा और उन्हें टी20 वर्ल्ड कप के लिए भारतीय टीम में नहीं चुना गया। संजू सैमसन, इशान किशन और अभिषेक शर्मा जैसे खिलाड़ियों ने अच्छा प्रदर्शन किया और भारतीय टीम खिताब बचाने में सफल रही। ऐसे में गिल की निगाहें आईपीएल 2026 में अच्छा प्रदर्शन करके भारतीय टीम में वापसी करने पर होगी। भारत के दिग्गज स्पिनर रविचंद्रन अश्विन ने गिल को स्ट्राइक रेट पर ध्यान न देने की सलाह दी। अहमदाबाद में गुजरात टाइटंस के लिए बैटिंग करते हुए पूरा फायदा उठाना चाहिए, जहां उन्होंने सभी फॉर्मेट में रन बनाए हैं। अश्विन ने ऐश की बात पर कहा, 'अहमदाबाद में उन्हें आउट करना काफी मुश्किल है। वह कुछ हद तक डॉन जैसे हो गए हैं। इसलिए, मुझे लगता है कि शुभमन गिल को चिंता करने की कोई बात नहीं है और अगर मैं उनकी जगह होता तो खुद से कहता कि क्रीज पर जाकर एक बार फिर रन बनाओ। खुद को दौड़ में बनाए रखने का सबसे अच्छा तरीका खूब रन बनाना है। वह गुजरात टाइटंस के लिए सबसे सफल बल्लेबाज होंगे।'

1-2 से पिछड़ने के बाद साउथ अफ्रीका की शानदार वापसी, न्यूजीलैंड का सपना टूटा



नई दिल्ली। साउथ अफ्रीका ने पांच मैचों की टी20 सीरीज के आखिरी मैच में बुधवार (25 मार्च) को न्यूजीलैंड को 33 रनों से हराकर सीरीज को 3-2 से नाम कर लिया। साउथ अफ्रीका की टीम पहला मैच जीतने के बाद लगातार दो मैच हार गई। इसके बाद उसने जबर्दस्त वापसी करते हुए चौथे और पांचवें टी20 मैच को अपने नाम किया। इससे

न्यूजीलैंड का सपना टूट गया। वह साउथ अफ्रीका से कभी भी एक मैच से ज्यादा की टी20 सीरीज नहीं जीत पाई है। क्राइस्टचर्च के हेगले ओवल में न्यूजीलैंड ने टॉस जीतकर गेंदबाजी का फैसला किया। कॉर्न एस्टरहुइजन के अर्धशतक की मदद से साउथ अफ्रीका ने 20 ओवर में 4 विकेट पर 187 रन बनाए। इसके जवाब में न्यूजीलैंड को

154 रनों पर आउट कर दिया। न्यूजीलैंड के लिए बेवोन जैकब्स ने सबसे ज्यादा 36 रन बनाए। साउथ अफ्रीका के लिए जेयलड कोएल्जी ने केवल 21 रन देकर 2 विकेट लिए।

न्यूजीलैंड की पारी

न्यूजीलैंड के लिए बेवोन जैकब्स ने 19 गेंद पर 2 चौके और 3 छक्कों की मदद से 36 रन बनाए। टिम रॉबिन्सन ने 20 गेंद पर 25 रन बनाए।

कप्तान जेम्स नीशम ने 24 गेंद पर 24 रन बनाए। डेल क्लेवर में 17 गेंद पर 22 रन बनाए। निक केली ने 18 गेंद पर 14 रन बनाए। जोश क्लार्कसन ने 10 गेंद पर 13 रन बनाए। केटन क्लार्क ने 2 और कोल मैककोन्वी ने 1 रन बनाए। जकारा फाउलक्स और काइल जेमीसन 4-4 रन बनाकर नाबाद रहे।

साउथ अफ्रीका की पारी

साउथ अफ्रीका के लिए कॉर्न एस्टरहुइजन ने 33 गेंद पर 5 चौके और 6 छक्कों की मदद से 75 रन बनाए। रबिन हरमन ने 31 गेंद पर 39 रन बनाए। वियान मुल्डर ने 29 गेंद पर 31 रन बनाए। डेन फॉरिस्टर 13 गेंद पर 21 रन बनाकर नाबाद रहे। टोनी डी जोर्जो ने 14 गेंद पर 12 रन बनाए। जेसन स्मिथ 1 रन बनाकर नाबाद रहे। न्यूजीलैंड के लिए बेन सीयर्स ने 2 विकेट लिए।

छत्तीसगढ़ 31 मार्च 2026 तक सशस्त्र नक्सलवाद से होगा पूर्णतः मुक्त - उपमुख्यमंत्री विजय शर्मा

मीडिया ऑडिटर, रायपुर (निप्र)। जगदलपुर में आयोजित प्रेस वार्ता के दौरान उपमुख्यमंत्री एवं गृह मंत्री विजय शर्मा ने दृढ़ विश्वास के साथ कहा कि राज्य सरकार, केंद्रीय एजेंसियों और सुरक्षा बलों के समन्वित एवं सतत प्रयासों के परिणामस्वरूप छत्तीसगढ़ 31 मार्च 2026 तक सशस्त्र नक्सलवाद से पूर्णतः मुक्त हो जाएगा। उन्होंने कहा कि यह केवल एक प्रशासनिक उपलब्धि नहीं, बल्कि बस्तर और समूचे छत्तीसगढ़ के सामाजिक, आर्थिक और मानवीय पुनर्जागरण की दिशा में एक ऐतिहासिक परिवर्तन है। इस महत्वपूर्ण अवसर पर नारायणपुर विधायक एवं मंत्री केदार कश्यप, जगदलपुर विधायक किरण सिंहदेव, डीजीपी अरुण देव गौतम, पुलिस महानिदेशक एंटी नक्सल ऑपरेशन विवेकानंद, नक्सल उन्मूलन से जुड़े वरिष्ठ अधिकारी, एडीजी सीआरपीएफ, बस्तर कर्मिश्नर, आर्डीजी सुंदरराज पी., बीजापुर के पुलिस अधीक्षक सहित विभिन्न केंद्रीय एवं राज्य सुरक्षा बलों के अधिकारी उपस्थित रहे। उपमुख्यमंत्री ने बताया कि अगस्त 2024



में केंद्रीय गृह मंत्री श्री अमित शाह द्वारा घोषित समय-सीमा के अनुरूप राज्य सरकार ने एक सुनियोजित रणनीति के तहत कार्य किया, जिसका सकारात्मक परिणाम आज स्पष्ट रूप से सामने आ रहा है। इसी क्रम में हाल ही में डीकेजेडसी स्तर के नक्सली पापा राव ने अपने साथियों एवं हथियारों सहित पुनर्वास कर मुख्यधारा में वापसी की है। यह घटना न केवल सुरक्षा दृष्टि से महत्वपूर्ण है, बल्कि यह इस बात का भी प्रमाण है कि अब नक्सल संगठन

का शीर्ष ढांचा भी कमजोर पड़ चुका है। उन्होंने कहा कि बस्तर के समाज ने भी खुले मन से इन पुनर्वासित लोगों को स्वीकार कर सामाजिक समरसता का उत्कृष्ट उदाहरण प्रस्तुत किया है। उन्होंने विस्तार से जानकारी देते हुए बताया कि पिछले दो वर्षों में लगभग 3 हजार से अधिक नक्सलियों ने आत्मसमर्पण कर पुनर्वास किया है, जिसमें सीसी मेंबर से लेकर विभिन्न स्तरों के कैडर शामिल हैं। इसके

अतिरिक्त 2 हजार से अधिक नक्सलियों की गिरफ्तारी हुई है तथा लगभग 500 से अधिक नक्सली मुठभेड़ों में निष्प्रभावी (न्यूट्रलाइज) किए गए हैं। इस प्रकार कुल मिलाकर 5000 से अधिक सशस्त्र कैडरों में कमी आई है, जो नक्सल संगठन की रीढ़ को कमजोर करने वाला निर्णायक कारक सिद्ध हुआ है। वर्तमान स्थिति में डीकेजेडसी स्तर का कोई सक्रिय माओवादी छत्तीसगढ़ में शेष नहीं है और केवल 30 से 40 की सीमित संख्या में नक्सली उरर एवं दक्षिण के दूरस्थ क्षेत्रों में बचे हैं, जिनके भी शीघ्र पुनर्वास करने की संभावना व्यक्त की गई है। उन्होंने कहा कि यह परिवर्तन केवल सुरक्षा अभियानों का परिणाम नहीं, बल्कि विश्वास, संवाद और पुनर्वास नीति की सफलता का भी परिचायक है।

उपमुख्यमंत्री शर्मा ने कहा कि बस्तर संभा सहित कबीरगंज, खैरगढ़-छुईबंदान, राजनांदगांव, मोहला-मानपुर-अम्बागढ़ चौकी, धमतरी, गरियाबंद और महासमुंद जैसे जिले, जो कभी नक्सल प्रभाव से प्रभावित रहे थे, अब पूरी तरह इस समस्या से मुक्त हो चुके हैं।

बस्तर का लगभग 95 प्रतिशत से अधिक भौगोलिक क्षेत्र अब नक्सल प्रभाव से बाहर आ चुका है। उन्होंने कहा कि यह उपलब्धि सुरक्षा बलों के अद्वितीय साहस, रणनीतिक दक्षता और कठिन परिस्थितियों में निरंतर किए गए प्रयासों का परिणाम है। केंद्रीय और राज्य के सुरक्षा बलों के जवानों ने विषम परिस्थितियों में अपने कर्तव्य का निर्वहन करते हुए अद्भुत पराक्रम का परिचय दिया है, जिसके लिए पूरा प्रदेश उनका ऋणी है।

उन्होंने इस अभियान में समाज की सहभागिता को भी अत्यंत महत्वपूर्ण बताया है। उन्होंने कहा कि हमारे बस्तर के पत्रकार साथियों द्वारा किए गए प्रयास, पंचायती राज संस्थाओं के जनप्रतिनिधियों की सक्रिय भूमिका तथा बस्तर के स्थानीय मुरिया, मारिया, गोंड और हलबा समाज के प्रमुखों का सहयोग इस अभियान की सफलता के प्रमुख आधार रहे हैं। इसके साथ ही पत्रकारों ने भी जनजागरण, संवाद और विश्वास निर्माण में अहम भूमिका निभाई है। उन्होंने कहा कि इन सभी प्रयासों के कारण बड़ी संख्या में नक्सलियों ने हिंसा का मार्ग छोड़कर

मुख्यधारा को अपनाया, जिससे अनेक जिंदगियां बच सकीं और बस्तर को भय और रक्तपात के वातावरण से बाहर निकालने में सफलता मिली।

उपमुख्यमंत्री ने कहा कि राज्य सरकार केवल नक्सलवाद के उन्मूलन तक सीमित नहीं है, बल्कि बस्तर के सर्वांगीण विकास के लिए भी समान रूप से प्रतिबद्ध है। उन्होंने बताया कि पुनर्वास नीति के तहत बस्तर ओलींपिक का आयोजन कर युवाओं को खेल के क्षेत्र में अवसर प्रदान किया गया, जिससे उनकी ऊर्जा को सकारात्मक दिशा मिली। इसी प्रकार बस्तर पंडुम के माध्यम से स्थानीय संस्कृति, परंपरा और लोकजीवन को संरक्षित और प्रोत्साहित करने का कार्य किया गया। उन्होंने विश्वास व्यक्त किया कि बस्तर के युवा आने वाले समय में राष्ट्रीय ही नहीं, बल्कि अंतरराष्ट्रीय मंच पर भी अपनी प्रतिभा का परचम लहराएंगे। उन्होंने यह भी बताया कि बस्तर के आंतरिक क्षेत्रों में स्थापित लगभग 400 सुरक्षा कैंपों को चरणबद्ध तरीके से विकास केंद्रों में परिवर्तित किया जाएगा।

छत्तीसगढ़ में फिल्म निर्माण को मिलेगी नई दिशा

क्रिस्टल समिति गठन हेतु महत्वपूर्ण बैठक, कला-संस्कृति और सिनेमा के समन्वय पर जोर

मीडिया ऑडिटर, रायपुर (निप्र)। संस्कृति एवं राजभाषा संचालनालय में छत्तीसगढ़ फिल्म विकास निगम की अध्यक्ष मोना सेन की अध्यक्षता में क्रिस्टल समिति के गठन हेतु एक महत्वपूर्ण बैठक आयोजित की गई। यह बैठक प्रदेश में फिल्म निर्माण की गुणवत्ता को सुदृढ़ करने तथा छत्तीसगढ़ की समृद्ध कला और सांस्कृतिक विरासत को सिनेमा के माध्यम से व्यापक पहचान दिलाने की दिशा में एक अहम पहल के रूप में देखी जा रही है।

संस्कृति विभाग के संचालक विवेक आचार्य ने सिनेमा और संस्कृति के बीच बेहतर समन्वय स्थापित करने की आवश्यकता पर बल दिया। इस दौरान विभिन्न प्रतिष्ठित संस्थानों और क्षेत्रों से जुड़े विशेषज्ञों ने सहभागिता करते हुए अपने महत्वपूर्ण सुझाव साझा किए। बैठक में इंदिरा कला एवं संगीत विश्वविद्यालय, खैरगढ़ के अधिष्ठाता प्रो. डॉ. राजन यादव, ललित कला अकादमी नई दिल्ली के फोटो अधिकार अभिमन्यु सिन्हा, प्रसार भारती आकाशवाणी रायपुर से पद्मश्री डॉ. राधेश्याम तारक तथा प्रसार



भारती दूरदर्शन रायपुर के कार्यक्रम अधिकारी पी.के. पाठक उपस्थित रहे। विशेष आमंत्रित सदस्य के रूप में मुंबई से फिल्म अभिनेता भगवान तिवारी ने भी अपनी भागीदारी निभाते हुए फिल्म निर्माण के व्यावहारिक पहलुओं और संभावनाओं पर प्रकाश डाला। बैठक में सदस्य सचिव के रूप में उप संचालक उमेश मिश्रा ने समन्वय की भूमिका निभाई। बैठक के दौरान क्रिस्टल समिति के गठन की रूपरेखा, कार्यप्रणाली और चयन प्रक्रिया पर विस्तार से चर्चा की गई। इस समिति का उद्देश्य छत्तीसगढ़ की लोककथाओं, ऐतिहासिक प्रसंगों, जनजीवन और

परंपराओं पर आधारित सशक्त और गुणवत्तापूर्ण पटकथाओं को प्रोत्साहित करना है ताकि स्थानीय विषयवस्तु पर आधारित फिल्मों को राष्ट्रीय एवं अंतरराष्ट्रीय स्तर पर पहचान मिल सके। अध्यक्ष मोना सेन ने अपने विचार रखते हुए कहा कि छत्तीसगढ़ में अपार रचनात्मक संभावनाएं हैं जिन्हें सिनेमा के माध्यम से सशक्त मंच प्रदान किया जा सकता है। उन्होंने कहा कि क्रिस्टल समिति का गठन स्थानीय प्रतिभाओं को प्रोत्साहित करेगा और प्रदेश में फिल्म निर्माण के लिए एक मजबूत आधार तैयार करेगा।

मंत्री लक्ष्मी राजवाड़े ने 600 छात्राओं को दिखाई द केरल स्टोरी 2



रायपुर। महिला एवं बाल विकास मंत्री एवं भूगर्भ विधायक लक्ष्मी राजवाड़े के मार्गदर्शन में सूजपुर जिले में विभिन्न महाविद्यालयों की लगभग 600 छात्राओं को सामाजिक विषय पर आधारित फिल्म 'द केरल स्टोरी 2' दिखाई गई।

मंत्री लक्ष्मी राजवाड़े ने कहा कि बदलते सामाजिक परिवेश में बेटियों को शिक्षित, जागरूक और आत्मनिर्भर बनाना अत्यंत आवश्यक है। उन्होंने कहा कि छात्राओं को समाज में घटित होने वाली विभिन्न परिस्थितियों और चुनौतियों की जानकारी मिलना जरूरी है, ताकि वे सही निर्णय लेने में सक्षम बन सकें और अपने जीवन को सुरक्षित

एवं सशक्त दिशा दे सकें। उन्होंने कहा कि बेटियों का आत्मविश्वास और जागरूकता ही उनके सुरक्षित भविष्य की सबसे बड़ी ताकत है। इस अवसर पर बड़ी संख्या में छात्राओं ने सहभागिता करते हुए सामाजिक मुद्दों पर आधारित इस फिल्म को देखा और महत्वपूर्ण संदेशों से अवगत हुईं। मंत्री राजवाड़े ने कहा कि राज्य सरकार महिलाओं और बालिकाओं के सम्मान, सुरक्षा और सशक्तिकरण को सर्वोच्च प्राथमिकता दे रही है। महिला एवं बाल विकास विभाग के माध्यम से विभिन्न योजनाओं, कार्यक्रमों और पहलों के जरिए बेटियों को बेहतर अवसर उपलब्ध कराए जा रहे हैं।

कोडर परियोजना वितरक नहर के कार्यों के लिए 21.11 करोड़ रूपए स्वीकृत

मीडिया ऑडिटर, रायपुर (निप्र)। छत्तीसगढ़ शासन जल संसाधन विभाग के अंतर्गत महासमुंद जिले की कोडर परियोजना की बांयी तट मुख्य नहर के चिंगरीद वितरक नहर का सी.सी. लाईनिंग कार्य हेतु 21 करोड़ 11 लाख 92 हजार रूपए स्वीकृत किए गए हैं।

योजना के प्रस्तावित कार्यों के उपरांत रूपांकित सिंचाई क्षमता के विरुद्ध 767 हेक्टेयर की हो रही कमी को पूर्ण के साथ ही 210 हेक्टेयर क्षेत्र में अतिरिक्त सिंचाई सहित कुल 3619 हेक्टेयर क्षेत्र में सिंचाई की सुविधा होगी। योजना के अंतर्गत कार्यों को पूर्ण कराने के लिए मुख्य अभियंता महानदी गोदावरी कच्छर जल संसाधन विभाग रायपुर को प्रशासकीय स्वीकृति दी गई है।

प्रयोगशाला परिवारक भर्ती 2023 का अंतिम परिणाम जारी

मीडिया ऑडिटर, रायपुर (निप्र)। छत्तीसगढ़ में प्रयोगशाला परिवारक भर्ती-2023 की प्रक्रिया के बाद अंततः अंतिम चयन सूची जारी कर दी गई है। उच्च शिक्षा विभाग द्वारा कुल 430 पदों पर भर्ती के लिए जारी इस प्रक्रिया में एक लाख से अधिक अभ्यर्थियों ने भाग लिया था।

भर्ती प्रक्रिया की शुरुआत 4 अगस्त 2023 को हुई थी, जब रिक्त पदों को भरने की स्वीकृति दी गई। इसके बाद 5 अक्टूबर 2023 को भर्ती का विज्ञापन जारी किया गया, जिसमें 1,28,685 अभ्यर्थियों ने आवेदन किया। परीक्षा का आयोजन 3 अगस्त 2025 को किया गया, जिसमें 1,12,792 परीक्षार्थी शामिल हुए।

परीक्षा परिणाम 18 सितंबर 2025 को घोषित किया गया, जिसके बाद दस्तावेज सत्यापन की प्रक्रिया 8 दिसंबर 2025 से शुरू होकर 23 फरवरी 2026 तक चली। सत्यापन के आधार पर 2106 अभ्यर्थियों को आगे की प्रक्रिया के लिए चयनित किया गया।

इसके बाद 13 मार्च से 23 मार्च 2026 तक अभ्यर्थियों से दावा-आपत्ति मंगाई गई। कुल 53 अभ्यर्थियों ने आपत्तियां दर्ज कराईं, जिनका निराकरण कर 24 मार्च 2026 को अंतिम सूची तैयार की गई। अंततः 25 मार्च 2026 को जारी अंतिम चयन सूची के अनुसार 430 अभ्यर्थियों का चयन किया गया है।

इनमें विभिन्न वर्गों के साथ-साथ दिव्यांगजनों के लिए भी 30 पद आरक्षित रखे गए हैं, जिनमें 15 पद हल्क (वन लेग) और 15 पद हिरियंग हैंडीकेपड श्रेणी के लिए निर्धारित हैं। चयनित अभ्यर्थियों की काउंसलिंग 30 मार्च और 2 अप्रैल 2026 को आयोजित की जाएगी, जिसके बाद उन्हें प्रदेश के 285 महाविद्यालयों में आवश्यक्ता के अनुसार पदस्थ किया जाएगा। नियुक्ति आदेश शीघ्र जारी किए जाने की जानकारी विभाग ने दी है। इस भर्ती प्रक्रिया के पूर्ण होने से लंबे समय से प्रतीक्षा कर रहे अभ्यर्थियों को बड़ी राहत मिली है।

स्वास्थ्य विभाग एवं यूनिसेफ छत्तीसगढ़ के तकनीकी सहयोग से बच्चों में गैर-संचारी रोगों पर राज्य स्तरीय परामर्श आयोजित

मीडिया ऑडिटर, रायपुर (निप्र)। बच्चों में बढ़ते गैर-संचारी रोगों (एनसीडी), विशेषकर बाल मधुमेह, सिकल सेल रोग एवं जन्मजात हृदय रोग की रोकथाम, शीघ्र पहचान तथा प्रभावी प्रबंधन को सुदृढ़ करने के उद्देश्य से रायपुर में संचालित डॉ. अरवि कुमार झा (संचालक, स्वास्थ्य सेवाएं) की अध्यक्षता में राज्य स्तरीय परामर्श का आयोजन किया गया। इस परामर्श का मुख्य उद्देश्य राज्य में बाल स्वास्थ्य सेवाओं को सशक्त बनाना, बहु-विभागीय समन्वय को बढ़ावा देना तथा गुणवत्तापूर्ण उपचार एवं सुदृढ़ रेफरल सेवाओं को उपलब्धता सुनिश्चित करना रहा।

कार्यक्रम के दौरान बच्चों में एनसीडी की वर्तमान स्थिति, प्रमुख चुनौतियों एवं भावी प्राथमिकताओं पर विस्तृत चर्चा की गई। विशेषज्ञों ने शीघ्र पहचान, दवाओं की सतत उपलब्धता, उपचार अनुपालन तथा मजबूत रेफरल तंत्र को सुदृढ़ करने पर विशेष बल दिया। सिकल सेल रोग प्रबंधन हेतु जशपुर मॉडल को एक प्रभावी एवं अनुकरणीय पहल के रूप में प्रस्तुत किया गया।

पैनल चर्चाओं में बाल मधुमेह एवं सिकल सेल रोग के समग्र प्रबंधन, निजी क्षेत्र की भागीदारी, सामुदायिक सहयोग तथा सामाजिक कलंक को कम करने जैसे महत्वपूर्ण विषयों पर विचार-विमर्श किया गया। समूह कार्य के माध्यम से प्रतिभागियों ने स्क्रीनिंग बढ़ाने, उपचार अनुपालन सुधारने तथा सेवा वितरण को अधिक प्रभावी बनाने हेतु व्यावहारिक सुझाव प्रस्तुत किए।

मंत्री लक्ष्मी राजवाड़े के प्रयासों से 30.41 करोड़ रुपए की सड़क परियोजना को मिली प्रशासकीय स्वीकृति

मीडिया ऑडिटर, रायपुर (निप्र)। महिला एवं बाल विकास तथा समाज कल्याण मंत्री लक्ष्मी राजवाड़े के प्रयासों से भूगर्भ विधानसभा क्षेत्र में सड़क विकास को बड़ी सीमा तक मिली



है। राज्य शासन के लोक निर्माण विभाग द्वारा सूजपुर जिले के बीरपुर (एनएच-43) से केवरा तक लगभग 18 किलोमीटर लंबाई की सड़क चौड़ीकरण एवं पुलिया निर्माण कार्य के लिए 3041.18 लाख रुपए (लगभग 30.41 करोड़ रुपए) की प्रशासकीय स्वीकृति प्रदान की गई है। लोक निर्माण विभाग मंत्रालय, नवा रायपुर अटल नगर से जारी आदेश के अनुसार उक्त सड़क निर्माण कार्य निर्धारित मापदंडों एवं तकनीकी मानकों के अनुरूप करवा जाएगा। परियोजना के अंतर्गत सड़क चौड़ीकरण, पुलिया निर्माण, गुणवत्ता नियंत्रण, भूमि उपलब्धता, निविदा प्रक्रिया तथा समय-सीमा का विशेष ध्यान रखा जाएगा। मंत्री लक्ष्मी राजवाड़े के मार्गदर्शन में भूगर्भ विधानसभा क्षेत्र में आधारभूत सुविधाओं को सुदृढ़ करने की दिशा में लगातार कार्य किए जा रहे हैं। इस सड़क परियोजना से बीरपुर से केवरा तक आवागमन सुगम होगा और ग्रामीण क्षेत्रों को राष्ट्रीय राजमार्ग से बेहतर कनेक्टिविटी मिलेगी।

शिक्षा के क्षेत्रों में नई अलख- नक्सल प्रभावित क्षेत्रों के बंद पड़े 123 स्कूल फिर से गुलज़ार

इन क्षेत्रों में बंदूक की गूंज की जगह स्कूलों में बच्चों की पढ़ाई और किताबों की सरसराहट दे रही है सुनाई

मीडिया ऑडिटर, रायपुर (निप्र)। नक्सल प्रभावित क्षेत्रों में शिक्षा की नई अलख, सरकार और सुरक्षाबलों की पहल से जगी है, दुर्गम इलाकों में मॉडल स्कूल, 'निन्द नेल्ला नार' जैसी योजनाओं और समर्पित शिक्षकों के माध्यम से बच्चों को गुणवत्तापूर्ण शिक्षा मिल रही है, जो अब फसलदांर अग्रणी बोलकर और तकनीकी कौशल सीखकर अपना भविष्य संवार रहे हैं। छत्तीसगढ़ के नक्सल प्रभावित सुदूर क्षेत्रों में अब शिक्षा का उजाला फिर से फैलने लगा है। शासन के सतत प्रयासों और मुख्यमंत्री विष्णुदेव साय के नेतृत्व में चल रही योजनाओं के कारण सुकमा जिले में बंद पड़े स्कूलों को पुनः संचालित किया गया है, जिससे शिक्षा व्यवस्था को नई



मजबूती मिली है। अब इन क्षेत्रों में बंदूक की गूंज की जगह स्कूलों में बच्चों की पढ़ाई, ककहरा और किताबों की सरसराहट सुनाई दे रही है, जो एक उज्वल और सुरक्षित भविष्य का संकेत है।

नजीवित हुई शिक्षा व्यवस्था: वर्ष 2006 में माओवादी प्रभाव और सलवा जुद्ध आंदोलन के चलते सुकमा जिले के कुल 123 स्कूल बंद

हो गए थे, जिनमें 101 प्राथमिक और 21 माध्यमिक विद्यालय शामिल थे। प्रशासन के लगातार प्रयासों से अब इन सभी स्कूलों को पुनः प्रारंभ कर दिया गया है। वर्तमान में जिले में एक भी ऐसा विद्यालय नहीं है जो नक्सल प्रभाव के कारण बंद हो। नक्सल आतंक से कभी छूटा था स्कूल, अब सुशासन से फिर जागी शिक्षा की अलख, यमिंदों को मिल रहा सहारा।

बुनियादी ढांचे में उल्लेखनीय सुधार: शिक्षा के विस्तार और छात्रों के बेहतर भविष्य को ध्यान में रखते हुए जिले में बुनियादी सुविधाओं को सुदृढ़ किया गया है। वर्तमान में 16 पोटा केबिन (आवासीय विद्यालय) संचालित हैं, जिनमें 6,722 छात्र अध्ययनरत हैं। इसके साथ ही 16 पोटा केबिन छात्रावासों में 1,389 विद्यार्थी रहकर अपनी पढ़ाई कर रहे हैं।

नक्सल प्रभावित क्षेत्रों में भय के कारण बंद हुए स्कूल फिर से खुल रहे हैं।

मधुमक्खी पालन से किसानों की आय में 20 से 25 प्रतिशत तक वृद्धि संभव

मीडिया ऑडिटर, रायपुर (निप्र)। मधुमक्खी पालन शहद, मोम और पराग उत्पादन के लिए एक अत्यंत लाभदायक कृषि-आधारित व्यवसाय है। भारत में वैज्ञानिक तकनीक से मधुमक्खियों को बक्सों में पालकर, मौसमी फूलों के अनुसार स्थानांतरित कर बड़े पैमाने पर शहद निकाला जाता है, जो किसानों की आय बढ़ाने का एक प्रमुख साधन है। मधुमक्खी पालन अपनाते पर किसानों की आय में 20 से 25 प्रतिशत तक वृद्धि संभव है।

कृषि आधारित आय को सुदृढ़ करने और किसानों को अतिरिक्त रोजगार के अवसर उपलब्ध कराने के उद्देश्य से राज्य स्तर पर मधुमक्खी पालन एवं शहद उत्पादन विषय पर दो दिवसीय कार्यशाला सह प्रशिक्षण कार्यक्रम का सफल आयोजन किया गया। इस प्रशिक्षण में जिले भर से आये किसानों ने उत्साहपूर्वक भाग लिया।

जिला पंचायत सीईओ बलरामपुर नयनतारा सिंह तोमर ने कहा कि वर्तमान समय में किसानों को पारंपरिक एकल फसल पद्धति को आगे बढ़ते हुए फसल विविधकरण अपनाते की आवश्यकता



है। उन्होंने बताया कि धान के साथ-साथ दलहन, तिलहन एवं मधुमक्खी पालन जैसे कृषि आधारित व्यवसाय अपनाकर किसान अपनी आय में उल्लेखनीय वृद्धि कर सकते हैं।

उप संचालक कृषि रामचंद्र भगत ने

फसल चक्र एवं विविधकरण के महत्व पर प्रकाश डालते हुए कहा कि इससे उत्पादन लागत कम होती है तथा जलवायु परिवर्तन के प्रभावों को भी कम किया जा सकता है। कृषि विज्ञान केन्द्र के प्रमुख डॉ. जी. के. निगम ने बताया कि

मधुमक्खी पालन एक लाभकारी व्यवसाय है, जिसे कम पूंजी और सीमित भ्रम में शुरू किया जा सकता है। उन्होंने कहा कि प्रदेश की जलवायु इस व्यवसाय के लिए अनुकूल है जिससे लघु एवं सीमांत किसानों को आय का बेहतर

विकल्प मिल सकता है। प्रशिक्षण के दौरान विशेषज्ञ प्राध्यापक डॉ. जी. पी. पैकरा ने वैज्ञानिक पद्धति से मधुमक्खी पालन एवं गुणवत्तायुक्त शहद उत्पादन की विस्तृत जानकारी दी। उद्यानिकी महाविद्यालय के अधिष्ठाता परमेश्वर गौरे ने बताया कि मधुमक्खी पालन से शहद के अलावा मोम, रॉयल जेली और प्रोपोलिस जैसे बहुमूल्य उत्पाद भी प्राप्त होते हैं, जिनकी बाजार में अच्छी मांग है।

विशेषज्ञ डॉ. सचिन जायसवाल ने बताया कि पारंपरिक खेती के साथ मधुमक्खी पालन अपनाते पर किसानों की आय में 20 से 25 प्रतिशत तक वृद्धि संभव है। वैज्ञानिक श्री अनिल कुमार सोनपाकर ने तकनीकी पहलुओं की जानकारी दी। अनुभवी मधुमक्खी पालक कृषक बंदायथ ने अपने अनुभव साझा करते हुए बताया कि किसान अपने खेत में 5 से 10 मधुमक्खी पेटियां स्थापित कर आसानी से अतिरिक्त आय अर्जित कर सकते हैं। उन्होंने अन्य किसानों को भी इस व्यवसाय को अपनाने के लिए प्रेरित किया। कार्यक्रम के अंत में प्रशिक्षण में भाग लेने वाले किसानों को प्रमाण पत्र वितरित किए गए।